Хх 
Не пакідайце ж мовы нашай беларускай, каб не ўмёрлі! 














Штотыднёвая газета 


СВыходзіць з сакавіка 1990 г.) 


, «Францішак БАГУШЭВІЧ 
Ме 30 (242) ры Кошт -- 500 рублёў 








ч 


1(11Ў Ёў Еаамачі 
Тыш «Ў 


О Спеўнілася 585 гадоў перамогі 
аб'яднанага беларуска-літоўска- 
польскага войска над крыжакамі 


Тэўтонскагаордзнапад Грунвальдам. 


О Уадным з апошніх нумароў газеты 
«Звязда» змешчана гутарка Галіны 
Айзенштат з памочнікам Прэзідэнта 
па асобых даручэннях Віктарам 
Кучынскім. У час гутаркі яму было 
зададзена пытанне: «Вы цудоўна 
гаворыце па-беларуску. Гэта -- «рэ- 
петыцыя» будучага спікера ці перака- 
нанасць, што кожны грамадзянін 
Беларусі павінен ведаць дзяржаўную 
мову?». Спадар Кучынскі адказаў: «Я 
да сёмага класа вучыўся ў беларускай 
школе. Сам я нарадзіўся ў Гомельскай 


вобласці, я -- беларус, ну, можа не 


зусім добра вападаю роднай мовай... 
Нашы людзі такія, што ніколі ніхто не 
ўспрымаў, калі іх «ціснулі». Таму, калі 
мыхочамадрадзіць нашу родную мову, 
то гэта павінен быць звалюцыйны 
працэс». Тут жа на пытанне карэс- 
пандэнта: « Як вы ўспрымаеце лозунг 
«Няхай жыве Беларусь!» спадар Ку- 
чынскі адказаў: « Я ўспрымаю лозунг 
«Няхай жыве Беларусь!» так: «Пусть 
всегда живёт Беларусь!» Таму што 


Беларусь -- гэта мая радзіма! А бацьку. 


з маці не выбіраюць. Веру -- не мя- 
няюць! Радзіму - не прадаюць!» Такіх 
бы думак усім памочнікам і дарадцам 
Прэзідэнта! 


О Менскнаведаў зафіцыйным двух- 
дзённым візітам Прэзідэнт Украіны 
Леанід Кучма. У час перамоў з Аляк- 
сандрам Лукашэнкам Леанід Кучма 
заявіў, што ён шлагбаум на граніцы 
дзвюх краін здымаць не збіраецца. 
Прэзідэнтамі быў падпісаныпалітычны 
дагавор і шэраг двухбаковых пагад- 
ненняў. 


О У Менску ў нішы сцяны на рагу 
дома Ме2 па вуліцы Рэвалюцыйнай 
адбылося ўрачыстае адкрыццё 
помніка выдатнаму беларускаму 
пісьменніку Максіму Гарэцкаму. 


О Увышэйшых навучальных устано- 
вах нашай краіны пачаліся ўступныя 
экзамены. У першы дзень з гэтай 
падзеяй абітурыентаў павіншаваў 
Прэзідэнт Рэспублікі Беларусь Аляк- 
сандр Лукашэнка і аб'явіў тэмы са- 
чыненняў. Але ці прэзідэнцкая гэта 
справа аб'яўляць тэмы сачыненняў? 


О 1 зарасня, як і ў іншых ВНУ Бе- 
ларусі, пачнуцца заняткі ў нядаўна 
створанай Ваеннай акадэміі Узбро- 
еных Сіл Беларусі. Абучэнне аднаго 
слухача ў расійскай Ваеннай акадэміі 
сёння абыходзіцца Беларусі прыкладна 
ў 1 тысячу долараў ЗША ў месяц. 


О Партыя народнай згоды, Беларус- 
кая сацыял-дэмакратычная грамада, 
Партыя ўсебеларускага адзінства і 


“згоды і Партыя цвярозага розуму 


ё“ 


заявілі аб сваім імкненні зліцца ў 
адзіную палітычную арганізацыю, пад- 
пісаўшы пратакол абнамеры стварэння 
«Сацыял-дэмакратычнага саюза». 


О Выйшаў у свет першы нумар 
часопіса для дзяцей «Лесавік». 
Рэдактар і заснавальнік выдання -- 
пісьменнік Уладзімір Ягоўдзік. 


(а а герм аір 

Беларусь яшчэ не 
развучылася смяяцца 


Хто пабываў на свяце смеху 
ў Вялікіх і Малых Аўцюках на 
Гомельшчыне, можа смела ска- 


заць, што яны сталі міжнарод- “ 


ным цэнтрам гумару. Да аўцю- 
коўцаў завіталі аматары жар- 
таў з Расіі, Украіны, Летувы ды 
Балгарыі і, апроч таго, -- дэ- 
легацыі з усіх абласцей Бе- 
ларусі. З блізкіх Мазырскага ды 
Калінкавіцкага раёнаў сабра- 
ліся, бадай, усе. 

Пасваім стаўленні да гумару 
аўцюкоўцы нечым падобныя на 
балгараў-габраўцаў, але ж' іх 
гумар спрадвечна беларускі, 
палескі, зычлівы. Гэткім жа ат- 
рымаўся і першы міжнародны 





фестываль гумару «Аўцюкі-95». 
У ягонай праграме былі агляды 
прысядзібных гаспадарак з дэ- 
густацыяй палескіх прысмакаў, 
конкурсы анекдотаў, прыпевак 
ды баек. 

Доўга памятацьмуць свята 
гумару ягоныя ўдзельнікі. Тут 
панавалі вяселле, смех, жарт, 
прымаўка. Чаго ж яшчэ трэба 
дзеля файнага адпачынку. 


На здымках: 
Урачыстае адкрыццё свята. 
Агляд двара. 
К Тэкст і фотаздымкі 
Сяргея ХАЛАДЗІЛІНА, 


Белінфарм. 











. Ггар МУХІН-РАБЯПОК 
«Да сустрэчы» 


Да сустрэчы, «Пагоня»! - 
Да сустрэчы, наш сцяг! 
Так нядоўга зусім вы над намі луналі. 
«Дзякуй» усім спадарам, што вас ціха прадалі, 
Так і не патрымаўшы ніколі ў руках. 

Прыпеў: і 

Спі, пі гарэлку, гуляй, 
-.. «Северо-Западный край». 


Вы прабачце, дзяды, што ўсё разам аддалі, 

Зноў чырвоная пошасць ірвецца ў наці дом, 

Толькі то, што прадалі, усё адно пранясем, 

Колькі б бруднымі ботамі нас ні тапталі! 
Прыпеў. 


Пастухоў з бізунамі не будзе над намі! 

І народ канюшынаю не накарміць, . 

А «Пагоня» жыва і яшчэ будзе жыць, 

Колькі б вы ні здзіралі яе кіпцюрамі. 
Прыпеў. 





Міжпартыйныя кантакты 


1Зліпеняў штаб-кватэры Хрысціянска-дэмакратычнага 
выбару адбылася рабочая сустрэча лідэраў гэтай партыі з 
кіраўніцтвам нёкаторых іншых беларускіх дэмакратычных 
партый цэнтрысцкай арыентацыі. 

Хрысціянска-дэмакратычны выбар прадстаўлялі 
старшыня партыі -- пісьменнік, вядомы прадпрымальнік 
Валерый Сарока і старшыня выканкама Аляксандр 
Рэшыцька, Беларускую сялянскую партыю -- яе старшыня 
Яўген Лугін і сябра цэнтральнай рады партыі Барыс 
Крывенка. У сустрэчы браў таксама ўдзел Уладзімір 
Ступнікаў -- палітолаг-эксперт Грамадзянскай партыі. 

Прысутныяаднадушна прызналі, штозараз, напярэдадні 
восеньскіх выбараў у Вярхоўны Савет, палітычныя рэаліі 
Рэспублікі Беларусь настойліва патрабуюць неадкладнай 
кансалідацыі ўсіх цэнтрысцкіх партый і плыняў, пасля- 
доўнага згуртавання іх у адзіны рэспубліканскі рух альбо 
блок. Канкрэтныя формы такога аб'яднання ў бліжэйшы 
час будуць разгледжаны ў ходзе наступных міжпартыйных 
кантактаў і кансультацый. 

Удзельнікі сустрэчы прыйшлі да высновы, што грунтам 
аб'яднання цэнтрыстаў могуць стаць розныя палітычныя 
групоўкі ісілы-- непрыхільнікі «левай» ці «правай» дактрын, 
а тыя, якія падзяляюць прынцыпы паслядоўнага ўмаца- 
вання беларускай дзяржаўнасці і выступаюць за шырокае 
ўкараненне на Беларусі рынкавых адносін пры гаран- 
таваным захаванні прыярытэту агульначалавечых каштоў- 
насцяў, замацаваных у вядомай Дэкларацыі правоў 
чалавека ААН. Разам з тым было адназначна падкрэслена, 
штоўбеларускай дзяржаве адзінай афіцыйнай дзяржаўнай 
мовай павінна заставацца мова карэннай тутэйшай нацыі, 
якая дала гістарычнае імя нашай краіне. і 

На думку ўдзельнікаў сустрэчы, уваходжанне ў адзіны 
рэспубліканскі цэнтрысцкі рух (блок) таксама вымагае ад 
тых, хто пажадае да яго далучыцца, абавязкова прытрым- 
лівацца хрысціянскіх ідэалаў высокай духоўнасці, пра- 
пагандаваць любоў да бліжняга, шырокую талерантнасць, 
выступаць за поўнае прызнанне комплексу гуманітарных 
правоў для ўсіх грамадзян нашай бацькаўшчыны без уліку 
іх нацыянальнасці, канфесійнай прыналежнасці і ўвогуле 
стаўлення да рэлігіі. 

Запланавана працягваць падобныя каардынацыйныя 
рабочыя сустрэчы і кансультацыі, накіраваныя на згурта- 
ванне палітычных сіл Беларусі цэнтрысцкага накірунку. я / 

М.В. 

-- Пераважная большасць 
студэнтаў, якія вучацца ў ВНУ 
краіны, -- грамадзяне Беларусі. 
Але з назвы вашай арганізацыі 
вынікае, што беларускімі сту- 
дэнтамі можна лічыць не ўсіх... 

-- Адзінае нашае адрозненне 
адусіх іншых студэнтаў -- свядомае 
карыстанне беларускай мовай. Гэта 
і адлюстроўвае назва нашай ар- 
ганізацыі. Бо сябры ЗБС атрым- 
ліваюць вышэйшую адукацыю не 
толькі дзеля таго, каб павысіць свой 
сацыяльны статус. Акрамя гэтага, 
яныхочуць нешта зрабіць ідля сваёй 
Фадзімы, для свайго народа. Бе- 
ларускія -- значыць беларуска- 
моўныя, якія маюць вызначаную 
нацыянальную арыентацыю. 

-. А як далучыліся да Задзі- 
ночання Вы самі? 

-- У 1991 годзе я паступіў у ін- 
стытут і адразу ж пазнаёміўся з тымі 
сябрамі арганізацыі, якія там ужо 
вучыліся. З гэтага ўсё і пачалося. 

-- ЗБС прывабіла Вас як нацы- 
янальная ці проста студэнцкая 
арганізацыя? 

-- Мне хацелася зрабіць нешта 
самому ў справе, якую я абраў, --- у 
медыцыне, і да таго ж зрабіць гэта 
па-беларуску. Бо ж нармальнае іс- 
наванне нацыі азначае ўжыванне 
яе мовы ваўсіх аспектах чалавечага 
жыцця. А беларуская медычная 
тэрміналогія знаходзілася тады (ды 
і знаходзіцца цяпер) на ўзроўні, 
дасягнутым ёй 70 гадоў таму, не 
кажучы ўжо пра адсутнасць што- 
дзённага яе ўжывання. Усё гэта я 
разумеў, іўдзел у ЗБС быўдля мяне 
пераходам ад словаў да канкрэтнай 
справы. Існаванне арганізацыі 
спрошчвала выкананне маіхпланаў, 
тым больш, што тады ў інстытуце 
вучыўся Зміцер Салошкін -- адзін з 
заснавальнікаў арганізацыі і най- 
больш актыўных яе ўдзельнікаў. Ён, 
дарэчы, ідалучыў мяне да дзейнасці 
ЗБС. 

-. Які характар мае аргані- 
зацыя сёння -- палітычны, нацы- 
янальны, грамадскі, асветніцкі? 
Якая яе структура? 

-- Ва ўсялякім выпадку, не 
палітычны і нават не грамадска- 
палітычны. Мэта існавання ЗБС - 
культурна-асветніцкая і навуковая 
дзейнасць. Што да структуры, дык 
яе нельга назваць жорсткай ці цэн- 
тралізаванай. Кожная з суполак, 
якія ствараюць Задзіночанне, дзей- 
нічае самастойна, а Рада хіба што 
каардынуе іх дзейнасць. Таму, на- 
прыклад, у сваім інстытуце мы 
дзейнічаем аўтаномна і робім тое, 
што лічым патрэбным, -- удзель- 
нічаем у складанні слоўнікаў і да- 
паможнікаў, рыхтуем іх да друку, 
заключаем пагадненні здрукарнямі. 
Бо ЗБС створанане дзеля кіравання 
студэнтамі. Гэта, хутчэй, юрыдычная 
іарганізацыйная база самадзейных 
нацыянальных суполак, дзеючых у 
розных ВНУ. 

--Наўрадці гэтаспрыяе ўзмац- 
ненню арганізацыі... 

-- Нашую структуру наўрад ці 
можна называць арганізацыяй у 
звычайным разуменні гэтага слова. 
Яна больш нагадвае суполку, бо мае 
ўласныя мэты, але не акрэсленыя 
прынцыпы працы, стратэгію, але 
не тактыку. У адных умовах гэта 
можа быць заганай, у другіх - пе- 


равагай, тым не менш менавіта гэткі 
выгляд захавала ЗБС на працягу 
ўсяго свайго існавання. 

-- Чым займаецеся сёння? 

-- Кірункі нашай дзейнасці - 
сацыяльная абарона студэнтаў і 
забеспячэнне ім магчымасці атры- 
мання адукацыі і заняткаў навукай у 
роднай мове. Мы займаемся бела- 
русізацыяйутым яе разуменні, якое 
склалася на пачатку стагоддзя: бе- 
ларушчына як прыватная справа, 
якая не ўваходзіць у вялікую па- 
літыку. Людзі, якія гэта робяць, дзей- 


гнічаюць свядома і добраахвотна. 


Таму слушна будзе сказаць: ЗБС 
яднае людзей, з якіх заўтра паўстане 
новае пакаленне нацыянальнай 
інтэлігенцыі. 

Так, у інстытуце, дзе я вучуся, 
наша суполка невялікая, але дзей- 
насць яе вельмі плённая, бо супра- 
ноўнічае з ёю каля сарака чалавек 
-- студэнтаў і выкладчыкаў. Таму 
мы можам выдаваць падручную і 
метадычную літаратуру, медычныя 
слоўнікі ды іншыя кнігі, якія без 


нашай ініцыятывы, можна сказаць 
пэўна, не ўбачылі б свету. 

-- У свой час ЗБС было зарэ- 
гістравана як калектыўная сяб- 
рына ТБМ. Ці працягваюцца 
вашыя кантакты з Таварыствам 
сёння? 

-- Нашая сувязь з Таварыствам 
-- рэч натуральная. Яна існавала 
заўжды. Бо ж адзін з кірункаў 
дзейнасці Задзіночання -- на- 
працоўка бёларускай навуковай 
тэрміналогіі. Таму многія з нашых 
студэнтаў, у тымліку ія, уваходзяць 
у склад дзеючых структур Та- 
варыства, напрыклад, тэрміна- 
лагічнай камісіі. 

-- Дагэтуль мы гаварылі аб 
унутраным жыцці вашай арга- 
нізацыі. А як складваюцца пяе да- 
чыненні з кіраўніцтвам ВНУ? 

-- Вельмі добра. У насцудоўныя 
адносіны з усімі выкладчыкамі, 
нават з тымі, якія не так даўно за- 
Яўлялі: «Мы органически не при- 
нимаем ваших позиций». Бо наша 
мэта-- непрапагандаці накідванне 
іншым сваіх поглядаў, а забес- 
пячэнне ўмоваў для атрымання 
студэнтамі адукацыі ў беларускай 
мове. Тое, што мы дзейнічаем, 
імкнучыся пазбягаць канфліктаў (а 
раней яны здараліся), вельмі нам 
спрыяе. Таму я ніколі не чуў ад 
інстытуцкага начальства словаў: 
«гэта рабіць можна, а гэта -- не». 
Мы жадаем слухаць лекцыі па- 


беларуску і мець беларускія пад- 
ручнікі -- нам дапамагаюць. Так, 
на нашай інстытуцкай кафедры 
фізікі замест састарэлага расій- 
скамоўнага дапаможніка цяпер 
выкарыстоўваецца яго дапраца- 
ваны беларускамоўны варыянт, 
адрэдагаваны намі. Галоўнае, што 
патрэбна кіраўнікам вышэйшых 
школ, -- ініцыятыва і жаданне 
працаваць -- у нас ёсць. 

-- Ці не адчулі сябры вашай 
арганізацыі іншага да сябе стаў- 
лення пасля правядзення рэфе- 


срэндуму? 


-- Не. Ні ад каго яшчэ я не чуў 
забароны наладжваць беларускую 
адукацыю. Ды інакш не можа і быць 
-- статус нашай мовы застаўся ра- 
нейшым. 

-- Нягледзячы на ўсё, што 
робіць ЗБС, кола яго сяброў за- 
стаецца абмежаваным і пашы- 
раецца вельмі павольна. Ці не 
хвалюе Вас тое, што праз некалькі 
гадоў гэтыя людзі -- сённяшнія 
студэнты будуць, як і сённяшнія 


іхнія папярэднікі, беспаспяхова 
заклікаць да адраджэння Беларусі 
перад абліччам абыякавай да таго 
большасці грамадства? 

-- Я рэаліст і разумею: сён- 
няшнія ўдзельнікі ЗБС, атрымаўшы 
дыплом і ўладкаваўшыся на працу, 
найбольш верагодна патрапяць у 
кола людзей іншай культуры і з 
іншым ладам думак. Недумаю, што 
ўсе яны акажуцца настолькі моц- 
нымі, каб у гэтых умовах стала 
карыстацца беларускай мовай. Ды 
і не для ўсіх гэта акажацца маг- 
чымым у іхняй практычнай дзей- 
насці -- уявіце сабе лекара, які 
звяртаецца да хворага на мове, 
якую той блага разумее! Але тыя, 
што выйдуць з нашых шэрагаў, 
будуць людзьмі, маючымі сфар- 
маваны беларускі светапогляд, 
хаваць які ісаромецца якога яны не 
будуць.Зусім не абавязкова, каб 
сённяшнія студэнты ў будучым 
займаліся актыўнай грамадскай ці 
палітычнай дзейнасцю. І без таго 
іхні ўплыў на грамадства будзе 
дастаткова значным ужо таму, што 
яны, у адрозненне ад шмат іншых, 
будуць асобамі з адчуваннем сваёй 
блізкасці да Беларусі. 

Гаворачы аб гэтым, я нагадаю 
абтэндэнцыі, што існуе ў сённяшнім 
беларускім руху, -- імкненні многіх 
адраджэнцаўпаказаць усямусвету, 
якія шчырыя яны беларусы. Але ж 
быць беларусам азначае не толькі 


гаварыць па-беларуску з адна- 
думцамі, але і быць годным прад- 
стаўніком свайго народа і сваёй 
дзяржавы сярод людзей, якія мо- 
гуць быць да іхзусімне прыхільнымі 
і дзеля абароны сваіх прынцыпаў 
карыстацца нават іхняй мовай. 

Я ўпэўнены: тыя, каго яднае 
наша арганізацыя, ужо зрабілі свой 
выбар на карысць беларушчыны. А 
што датычыць вонкавай атрыбутыкі, 
дыксёння адраджэнне -- не столькі 
захаванне мовы як масавай з'явы, 
колькі захаванне дзяржаўнасці 
нашага народа і фармаванне ад- 
паведнай грамадскай думкі. 

-.- Не так даўно адзін з нашых 
чытачоў даслаў у рэдакцыю ліст З 
просьбай часцей пісаць аб праб- 
лемах беларускай моладзі. Якія 
праблемы паўстаюць перад ЗБС? 

-- Адзіная, якая розніць нас з 
іншымі студэнтамі, -- адсутнасць 
беларускіх падручнікаў. Ва ўсім 
астатнім мы такія ж самыя. 

--Атакой праблемы, якмоўнае 
асяроддзе, для вас не існуе? 





-- Мы можам вылучацца сярод 
сваіх аднагодкаў мовай, але хто 
цяпер звяртае на гэта ўвагу? Да 
таго ж людзі з Задзіночання часта 
кантактуюць паміж сабой не толькі 
на арганізацыйным, але і на пры- 
ватным узроўні. Мы разам ходзім У 
вандроўкі, сустракаемся ў Інтэр- 
натах... Усе мы ведаем адзін аднаго 
іствараем уласнае асяроддзе, уякім 
стала гучыць беларуская мова. 

Калі ўжо гаварыць аб праб- 
лемах, дык можна згадаць адну 
дастаткова сур'ёзную: жаданне 
часткі нашых сяброў далучыць 
арганізацыю да палітыкі. На мой 
погляд, рабіць гэтага не варта хаця 
б дзеля таго, каб не ставіць пад 
пагрозу справу беларусізацыі вы- 
шэйшай школы, якой мы займа- 
емся. Палітыка бывае розная, а 
нацыянальны рух -- з'ява больш 
шырокая, якая датычыць усіх. А 
беларускае асяроддзе, якое мы 
разам з іншымі ствараем, з цягам 
часу само вылучыць нацыянальных 
палітыкаў. Сёння ж тыя, хто прэ- 
тэндуе на гэтую ролю, часам імк- 
нуцца мець падтрымку нацыяналь- 
ных арганізацый, такіх, як наша. 
Таму ў выпадках, калі кіраўніцтва 
ЗБС спрабуе падтрымаць нейкія 
ініцыятывы палітычных партый, на- 
прыклад БНФ, мы чуем ад такіх жа, 
як мы, але расійскамоўных сту- 
дэнтаў: «Вот, все они такие». Далу- 
чэнне да палітыкі раз'ядноўвае мо- 


а 


ладзь нават не паводле прынцыпу 
нацыянальнай прыналежнасці ці 
грамадзянства, бо ж усе мы бела- 
русы, апаводле моўнайарыентацыі. 
Гэта папросту палохае тых расій- 
скамоўных студэнтаў, якія гатовыя 
падтрымаць нашы нацыянальныя 
прыярытэты, але не цікавяцца па- 
літыкай ці маюць уласныя на яе 
погляды. 

- А як вырашаюцца падоб- 
ныя пытанні ў суполцы вашага ін- 
стытута? 

-- Як я ўжо казаў, яна малая. 
Але з намі супрацоўнічаюць каля 
чатырох дзесяткаў студэнтаў і вы- 
кладчыкаў. Дык вось: гэтыя людзі 
дапамагаюць нам ва ўсім. Фак- 
тычна, яны такія ж ЗБСаўцы, як і 
мы, на іх можна абаперціся, хаця 
многія з іх і не гавораць па-бела- 
руску. Гэткі стан рэчаў я лічу да- 
сягненнем, бо ведаю, што мноства 
нашых суполак са значна большай 
колькасцю ўдзельнікаў існуюць 
толькі на час, калі іх сябры п'юць 
піваці лаюць кагосьці заадсутнасць 
патрыятызму. На гэтым іхняя прак- 
тычная дзейнасць скончваецца, бо 
па-за межамі сваёй кампаніі такія 
студэнты забываюцца і пра За- 
дзіночанне, і пра беларушчыну. 

-- У краіне існуюць розныя 
маладзёжныя арганізацыі, адны з 
якіхкарыстаюцца маральнай і ма- 
тэрыяльнай падтрымкай уладаў, 
другія -- не. Даякой з гэтых дзвюх 
групаў належыць ЗБС? 

-- Дзяржаўных датацый мы не 
атрымліваем, але нашай дзейнасці 
не перашкаджаюць. Наадварот, 
слушна будзе сказаць, што мы маем 
падтрымку дзяржавы, хай нават 
ускосную, -- праз адміністрацыю 
тых ВНУ, якія прадастаўляюць па- 
мяшканнідля нашай працы. Акрамя 
таго, летась ЗБС быле ўключанае ў 
спісарганізацый, маючых ільготнае 
падаткаабкладанне. 

іншая рэч тое, што значна боль- 
шую дапамогу нам аказваюць не- 
дзяржаўныя арганізацыі і прыват- 
ныя асобы, на ахвяраванні якіх мы і 
займаемся выдавецкай ды іншай 
дзейнасцю. Менавітанапрыватныя 
грошы мы выдалі хімічны і фізі- 
ялагічны беларускія слоўнікі, іншыя 
кнігі. 

Зразумела, што калі б дзяржаве 
было патрэбна новае пакаленне 
нацыянальнай інтэлігенцыі, Дык 
нашыя з ёю адносіны мелі б іншы 
выгляд. Тым не менц паўтару: нам 
мала спрыяюць, але не замінаюць. 

-- У краінах, дзе адбываюцца 
радыкальныя грамадскія пераўт- 
варэнні, пачынальнікам іх заўсё- 
ды бывае студэнцтва. Чаму, на Ваш 
погляд, уплыў на падзеі ў Беларусі 
ЗБС ды іншых студэнцкіх арга- 
нізацый вельмі нязначны? 

-- Час пераўтварэнняў у нашай 
краіне далёка наперадзе. А ў сён- 
няшняй Беларусі мара кожнага 
студэнта -- без перашкодатрымаць 
бясплатную пакуль што вышэйшую 
адукацыю і неяк уладкавацца на 
працу, найлепш за мяжой. ЗБС -- 
арганізацыя, далёкая ад радыка- 
лізму, і таму мэты яе ўдзельнікаў 
камусьці могуць падацца абме- 
жаванымі: вучыцца па-беларуску і 
працаваць для свайго краю. Але 
для нас гэтага дастаткова. 

Распытаў У.ПАНАДА. 





Свята нацыянальнага 
пісьменства і друку 


У Міністэрстве культуры і 
друку адбылося пасяджэнне 
арганізацыйнага камітэта свя- 
та беларускага пісьменства і 
друку, якое на пачатку верасня 
ўжо другі раз будзе адзначаць 
наша краіна. 

Эстафету старажытнага По- 
лацка, які стаў цэнтрам леташ- 
ніхурачыстасцяў, сёлета пярэй- 
ме тураў. Але святочным гэты 
дзень стане не толькі для зем- 
лякоў вялікага асветніка Кірылы 
Тураўскага. Урачыстасці адбу- 
дуцца ў Полацку, Менску, 


мностве гарадоў і вёсак Бела- 
русі. 

Часткай праграмы свята 
стануць тэатралізаваныя шэсці 
і прадстаўленні, выступленні 
фальклорных і эстрадных ка- 
лектываў. Напярэдадні свята ў 
сталіцы пройдзе прыўрочаны да 
яго фестываль прэсы. Акрамя 
самадзейных выканаўцаў, 
удзельнікамі свята беларуска- 
га пісьменства і друку стануць 
такія вядомыя калектывы, як 
«Харошкі», «Купалінка», «Пес- 
няры». 


Случчыны святыя камяні 


2 ліпеня адбылася чарговая краязнаўчая 
экскурсія сяброў клуба аматараўбеларускай гісторыі 
і культуры пры філіі музея М.Багдановіча «Бела- 
руская хатка» ў Менску. Гэтым разам шлях пралягаў 
на багатую сваім мінулым Случчыну. Да святога 
каменя, якому і сёння пакланяюцца людзі, ля вёскі 
Госьбішчы, што недалёка ад Валяр'янаў, былі 
прынесены ахвяраванні. Хтосьці паклаў на камень 
грошы, хтосьці пернік, а хтось букет палявых кветак. 
У Замосці, ужо на Случчыне, з сярэдзіны ХХІІ 
стагоддзя мелі сваю місію езуіты. Ад тых часоў 
захаваўся касцёл, які цяпер рэстаўруецца. У гэтай 
жа вёсцы нарадзіўся беларуска-польскі пісьменнік, 
сябра Сыракомлі Адам Плуг. Родам з суседняга 
Покаршава -- беларускі паэт-эмігрант Міхась 
Кавыль, а з недалёкага Заполля -- беларускі 
палітычны дзейч педагог Радаслаў Астроўскі. 

У Слуцку экскурсанты пабывалі на магіле 
беларускага паэта-дэмакрата Альгерда Абуховіча. 


Усе былі ўражаныя прыгажосцю Слуцкай Мі- 


хайлаўскай царквы і будынка хрысцільні пры ёй, дзе 
размяшчаюцца таксама царкоўная школа і 
бібліятэка. Цёпла прынялі менскіх гасцей у Слуцку 
журналіст Міхась Тычына і краязнаўца, дырэктар 
дзіцячай мастацкай школы Ігар Ціткоўскі. Яны 
правялі экскурсію па гістарычным цэнтры Слуцка. 
Наведалі экскурсанты і слуцкія «Курапаты» ў 
ваколіцы пас. Кучына, дзе ў 1930-я гады рас- 
стрэльвалі «ворагаў народа». Да помніка, уста- 
ноўленага ураджэнцам гэтых мясцін А.Р.Ралько, 
былі ўскладзены кветкі. 

Завяршылася падарожжа наведаннем мястэчка 
Грозаў. Старая забудова яго цэнтра, крыж у гонар 
паўстанцаў 1920 года, велічны палац, месца жыцця 
і магіла самабытнай мастачкі Алены Кіш -- усё гэта, 
а таксама незапланаваныя сустрэчы з цікавымі 
людзьмі пакінулі добрую памяць пра Грозаў. 
Уражанні далі яшчэ адну магчымасць адчуць гонар 
за наш край, за родную Беларусь. 


Ігар ГАТАЛЬСКІ, краязнаўца. 


НАША СЛОВА, М30, 1995 

Прэфект бельскіх школ 
(Айцец Канстанцін Байко) 


Летась споўнілася 85 гадоў з дня на- 
раджэння і 10 гадоў ад часу смерці а.Кан- 
станціна Байко, якога сотні бельчукоў па- 
мятаюць як настаўніка Закона Божага ў 
беларускіх школах Бельска. 

Нарадзіўся а.Канстанцін у Белавежы. 
Атрымаўшы пачатковую адукацыю, у 1927 
годзе пачаў вучобу ў Віленскай духоўнай 
семінарыі. Паспяхова скончыў яе праз пяць 
гадоў і паступіў на першы курс багаслоўскага 
аддзялення Варшаўскага універсітэта. Быў 
пасвечаны ў 1934 годзе і служыў у парафіі 
Свержы на Холмшчыне, адначасова 
працягваючы навучанне ва універсітэце У 
1937 годзе абараніў дыплом магістра ба- 
гаслоўя і быў прызначаны вікарыем ва 
Уваскрасенскую парафію ў Клецку, дзе ў 
навучальных гадах 1937/1938 і 1938/1939 
навучаў дзяцей Закону Божаму. У Клецку 
а Канстанцін служыў увесь перыяд савецкай 
ды нямецкай акупацый. 

У ліпені 1944 года, калі пачаў набліжацца 
фронт, а Канстанцін пераехаў у Бельск- 
Падляскі -- цэнтр Праваслаўнай царквы на 
ўсходзе Польшчы, значную частку насель- 
ніцтваякогаскладалі праваслаўныя беларусы. 

У верасні 1944 года а.Канстанцін быў 
прызначаны настаўнікам Закона Божага ў 
бельскай Беларускай гімназіі. Навучанне 
адбывалася ў цяжкіх умовах -- у час 
адступлення нямецкіх войск горад на 79 
працэнтаў быў спалены, але настаўнікі і 
святары рабілі ўсё, што маглі, кабдацьдзецям 
і моладзі належную адукацыю і выхаванне. 

Гэты перыяд для праваслаўных жыхароў 
Бельска быў неспакойным: накіраваны на 
пачатку 1945 года ўгорада.Мікалай Вінцукевіч 
рабіў усё, каб падпарадкаваць парафіі 
Польскай аўтакефальнай праваслаўнай 
царквы на Беласточчыне Маскоўскаму па- 
трыярхату. Рашэннем Патрыярхату ад 22 
лютага 1945 года Бельск стаў цэнтрам Бе- 
ласіюцкай праваслаўнай епархіяльнай управы 
РПЦ. Каардынатарам яе дзеянняў быў пры- 
значаны а.М.Вінцукевіч. ' 

Сярод беларускага насельніцтва і бела- 
рускага духавенства далучэнне царквы на 
Беласточчыне да Маскоўскага патрыярхату 
ўспрымалася неадназначна. Стаўленне да 
гэтага а.Байко паказвае наступны складзены 
ім дакумент -- заява, накіраваная дырэкць! 
Беларускай гімназіі і куратару Беластоцкай 
школьнай акругі. У ёй а.Канстанцін пісаў: 
«Падаю да ведама, што з маральных прычы- 
наў далей навучаць рэлігіі ў Беларускай 
дзяржаўнай гімназіі ў Бельску-Падляскім не 
магу». 

Абстаноўка, якая склалася, не спрыяла 
наладжванню нармальнага грамадскага, 
нацыянальнага і царкоўнага жыцця. У свя- 


тароў, якія адмаўляліся падпарадкоўвацца: 


прадстаўнікам Маскоўскага патрыярхату, 
адбіралі права на служэнне. На пачатку 1946 
года дзяржаўныя ўлады Польшчы імкнуліся 
канчаткова вырашыць пытанні існавання 
царквы на Беласточчыне. Адбыўся з'езд пра- 
васлаўнага духавенства Бельскага павета, на 
якім прысутныя падпісалі заяву аб пад- 
парадкаванні ўладзе іерархаў Польскай 
аўтакефальнай праваслаўнай царквы. Сярод 


іх быў і а.К.Байко. 

На той час а.Байко -- высокаадукаваны 
чалавек, які карыстаўся павагай вернікаў і 
меў вялікі ўплыў на іхніх дзяцей, -- стаў, 
нягледзячы на гэта, для новых, прака- 
муністычных дзяржаўных уладаў Польшчы 
нявыгаднай асобай, бо ў сваіх пропаведзях 
адкрыта выступаў супраць зла, якое нёс 
камунізм. Таму далейшы лёс яго пачалі 
вырашаць савецкія і польскія спецслужбы. 
16 сакавіка 1946 г. ён быў затрыманы проста 
на вуліцы Пасля кароткага побыту ў руках 
польскіх спецслужб, святар быў адвезены ў 
Бярэсце, а адтуль -- у Менск Устрывожаная 
знікненнем а Канстанціна сям'я спрабавала 
шукаць яго, звяртаючыся ў службы бяспекі і 
да ваяводскіх уладаў, але ўсё гэта было 
безвынікова. Справа знікнення святара 
пайшла водгуллем па ўсім рэгіёне 

Тым часам а. Канстанцін пасля амаль 
гадавога зняволення ў менскай турме быў 
накіраваны ў лагер у Сібіры, каля Варкуты, 
дзе ў страшэнных умовах працаваў у шахтах. 
Выратаваць жыццёямудазволіла цікаўнасць 
да медыцыны, якую ён вывучаў яшчэ ў се- 
мінарскія гады. Апошні час свайго зняволен- 
НА айцец Канстанцін працаваў у лагеры 
фельчарам, не забываючыся і на душпас- 
тарскую справу: калі было магчыма, ён 
спавядаў, хрысціў зняволеных. 

У сувязі з новай палітычнай сітуацыяй у 
Савецкім Саюзе, якая склалася паслясмерці 
Сталіна, у 1954 годзе былі зроблены першыя 
захады дзеля рэпатрыяцыі святара. Пасля 
доўгіх намаганняў у кастрычніку 1956 года 
а.Канстанцін атрымаў свабоду і дазвол йа 
вяртанне. 13 кастрычніка ён вярнуўся на 
радзіму. 

Пасля дзесяцігадовага знаходжання ў 
зняволенністан здароўя а.К.Байко быў вельмі 
дрэнны: выконваць свае настаўніцкія і свя- 
тарскія абавязкі ёнужоне мог, нягледзячы на 
сваё жаданне вярнуцца да дзяцей. Але 
прайшоў час, і ён зноў атрымаў кананічную 
місію на навучанне ў шасці сярэдніх школах 
Бельска, у тым ліку і ў Беларускім ліцзі. Ва 
ўспамінах тагачасных ягоных вучняў а Кан- 
станцін паўстае добрым настаўнікам, высо- 
какультурным і далікатным, а адзін з іх - 
Юрка Шрубак -- вызначыў свой жыццёвы 
шлях дзякуючы менавіта ягонаму ўплыву і 
сёння набыў сусветную вядомасць як ды- 
рыжор царкоўных хораў. 

Пасля вывядзення Закона Божага са 
школьнай праграмыў 1963 годзе а.Іканстанцін 
быў накіраваны для служэння на заходніх, 
пераважна каталіцкіх землях Польшчы. Там 
ён да самай смерці служыў у епархіяльным 
асяродку ў Цепліцах каля Зялёнай Гуры. І 
сёння наведвальнікі Дома апекі св.Стэфана 
ўЦепліцах могуць прачытаць там радкі: «Дом 
гэты з'яўляецца выказам удзячнасці айцу 
К.Байко за ягоную ахвярную працу ў Хрыс- 
товай Царкве. Гэта -- выказ пашаны, скла- 
дзенайягосіле стаяння ў мучаніцтве за веру». 

Друкуецца паводле публікацыі: Даратэй 
Фёнік, Айцец Канстанцін Байко -- прэфект 
бельскіх школ. Віаогозкіе 2е52уіу Нізіюгус2пе 
2(2). Беласток, 1994. 

Падрыхтаваў У.ПАНАДА. 


Наша краіна спрадвеку была полікан- 
фесійнай дзяржавай: праваслаўе, каталі- 
цызм, уніяцтва, рэфарматарства, пратэс- 
тантызм тут знайшлі сваіх самых шчырых 
вернікаў. Не дзіўна, што пад гэтым уплывам 
фармаваліся душа народа, ягоны менталітэт, 
развіваліся тыя рысы характару, якія зрабілі 
яго беларусамі. Адной з самых уплывовых 
пасля праваслаўнай з'яўляецца каталіцкая 
канфесія, ці рыма-каталіцкая. ' 


Каталіцкі клер складаўся з беларусаў 

Вернікі Рымска-каталіцкага касцёла 
складаюць на Беларусі досыць вялікую частку 
насельніцтва, некаторыя лічаць іх этнічнымі 
палякамі. Насамайсправе панацыянальнаму 
складу пераважаюць беларусы, але ёсць 
палякі і жамойты. Агульная колькасць ка- 
талікоў перавышае 20 працэнтаў ад агульнай 
колькасці! насельніцтва. Першыя звесткі пра 
з'яўленне каталіцкіх святароў на Беларусі 
датуюцца 1015 годам. Летапіс падае, што ў 
гэты год з'явіўся ў Тураве каталіцкі біскуп 


Рэйнберн, немец. Пры двары караля Міндоўга . 


ўНаваградкуў 1252 годзе быу біскуп Хрысціян, 
таксама немец. 
Сам Міндоўг быў ахрышчаны ў лацінскім 





Алег НЕВЯРОЎУСКІ 


На канцы ХУІІІ стагоддзя ў выніку трох 
падзелаў Рэчы Паспалітай Беларусь трапляе 
пад уладу Масквы. Пачынаецца самы цяжкі і 
складаны перыяд у беларускай гісторыі. 

У ліку першых абрынуліся рэпрэсіі і на 
каталіцкі касцёл, але нават у гэтых жудасных 
умовах беларусы не скарыліся. На працягу 
ХІХ стагоддзя выбухаюць тры вызваленчыя 
паўстанні. За назалежнасць краю паўстаюць 
людзі розных станаў: магнаты, шляхта, 
мяшчане, сяляне. Паўстанцам дапамагаюць 
каталіцкія ксяндзы. 

Паўстанні падаўляліся збройнай сілай і 
прыгнёт захопнікаў павялічваўся. Але і ў такіх 
складаных умовах ксяндзы-беларусы пра- 
цягвалі беларускую каталіцкую справу: пра- 
маўлялі казанні па-беларуску, катэхізавалі 
народ, навучалі дзяцей. Прыкладам можа 
служыць дзейнасць ксяндза Магнушэўскага ў 
мястэчку Крашын, дзе ён быў на пачатку ХІХ 
стагоддзя пробашчам. Адзін з'яговыхаванцаў 
-- першы беларускі паэт новае пары Паўлюк 
Багрым. 

Асабліва цяжкі перыяд для каталіцкіх 
касцёлаў наступіў пасля ўдушэння паўстання 
1863 года, Царскім загадам былі забаронены 
дзейнасць каталіцкіх манаскіх ордэнаў і 








Каталіцкая царква на Беларусі 





абрадзе і разам з ім хрысціліся 500 баярскіх 
родаў, амаль усе вышэйшыя станы тага- 
часнага грамадства Вялікага Княства ды, 
натуральна, і ніжэйшыя станы: шляхта, 
мяшчане і сяляне. У першай палове ХІУ 
стагоддзя сталіца ВКЛ пераносіцца з На- 
ваградка ў Вільню. У той жа час Вялікі князь 
Гедымін закладае там Францішканскі і 
Дамініканскі касцёлы з кляштарамі. У 1325 
годзе быў пабудаваны касцёл св.Мікалая ў 
Вільні. У 1386 годзе Гедымінавы сыны -- 
Вітаўт і Ягайла, кароль польскі, -- заключаюць 
у Крэве дынастычную унію. Ужо ў 1387 годзе 
у м.Абольцы быў пабудаваны касцёл, а праз 
пяць гадоў-- Фарныкасцёлу Гародні, вядомы 
яшчэ як Вітаўтава Фара. Тады ж утвараецца 
Віленская Біскупская Курыя. Амаль увесь 
каталіцкі клер складаўся з беларусаў. Ста- 
рабеларуская дзяржаўная мова ВКЛ загуча- 
ла паўсюль па касцёлах. На ёй вялася да- 
кументацыя Віленскай біскупскай капітулы. 
Вялікі штуршок развіццю культуры ў 
Вялікім Княстве дало каталіцкае школьніцтва. 
У 1579 годзе ў Вільні з'явіліся айцы-езуіты, 
якія ў 1578 годзе заснавалі акадэмію, што 
складалася з трох факультэтаў: тэалагічнага, 
філасофскага і медыцынскага. (Гэтая ака- 
дэмія пазней пераўтварылася ва універсітэт 
-- першы ва ўсходняй Еўропе.) Праз два гады 
быў заложаны езуіцкі калегіум у Полацку, 
першым рэктарам якога быў вядомы на- 
вуковец ксёндз Пётр Скарга. Крыху пазней 
узніклі калегіумы ў Нясвіжы, Гародні, Пінску, 
аў ХХІІ стагоддзі - і ў Менску. 
Выкладанне ў калегіумах вялося на 
старабеларускай і лацінскай мовах. Выха- 
ванцамі гэтых устаноў былі многія дзяржаў- 
ныя дзеячы ВКЛ. Школьніцтвам займаліся 
таксама айцы-дамінікане. Вышэйшая ка- 
таліцкая іерархія ВКЛ паддалася паланіза- 
цыі толькі ў другой палове ХХІІ стагоддзя 
разам з працэсам паланізацыі магнатаў і 
буйной шляхты. Але і ў наступных стагоддзях 
знаходзіліся пасярод нашага народа ксяндзы, 
якія не выракліся беларускай мовы, ужывалі 


яе ў касцёлах, навучалі свой народ. 


і гісторыя нашага народа 





публічныя набажэнствы па-за сценамі кас- 
цёлаў. 

Расійскія ўлады пачалі адбіраць кас- 
цельную законную маёмасць і перадаваць яе 
пад свецкія ўстановы альбо Праваслаўнай 
царкве. Даволі вялікая колькасць святароў 
апынулася на паўлегальным становішчы. У 
такіхумовах касцёл на Беларусі існаваў амаль 
да лютаўскай 1917 г. рэвалюцы! ў Расіі, пры 
невялікім паслабленні каталікам царскім 
загадам 1908 г. 

Пачатак ХХ ст. азнаменаваўся першым 
беларускім нацыянальным адраджэннем. 
Гэтачас першай беларускай легальнай газеты 
«Наша Ніва», час замацавання новай бе- 
ларускай літаратуры, паўстання першай бе- 
ларускай палітычнай партыі, час такіх зорак 
нашай літаратуры, як Янка Купала, Якуб Ко- 
лас, М.Багдановіч, М.Гарэцкі, А.Гарун. Гэтае 
адраджэнне не абмінала і каталіцкі касцёл. 
Шмат маладых беларусаў, пераважна з 
дробнай шляхты і сялянскіх дзяцей, пачуўшы. 
голас Божага паклікання, пайшлі да семіна- 
рый, абраўшы шлях служэння Богу для дабра 
касцёла і бацькаўшчыны, свайго народа. 

Ксёндз-біскуп Станіслаў Данісевіч, ксян- 
дзы Будзька, Ф.Абрантовіч, В.Гадлеўскі, 
А.Станкевіч, А.Цікота, Я.Семашкевіч, Я.Гер- 
мановіч, С.Глякоўскі, П.Татарыновіч -- гэта 
толькі невялікая частка піянераў беларускага 
каталіцкага адраджэння. Усе яны былі выха- 
ванцамі Каталіцкай духоўнай акадэміі ў Пе- 
цярбургу, адзінай тады вышэйшай каталіцкай 
установы ў Расійскай імперыі, дзе ў той час 
быў прафесарам вядомы дзеяч беларускага 
адраджэння Б.Эпімах-Шыпіла. Пасля расій- 
скай лютаўскай рэвалюцыі 1917 г. 24-25 
траўня 1917 г. у Менску адбыўся з'езд ксян- 
дзоў-беларусаў. У тым жа годзе паўстае пер- 
шая беларуская каталіцкая партыя -- Бела- 
руская хрысціянская дэмакратыя, выходзіць 
газета «Беларуская крыніца» і часопіс 
«Хрысціянская думка». У 1918 г. у Менску 
адчыняецца каталіцкая духоўная семінарыя, 
рэктарам якой стаў святар Фабіян Абрантовіч. 

(Працяг у наступным выпуску «Веруем».) 





Што для мяне малітва? 


Малітва ў маім жыцці? Хачу, 
каб была чымсьці з спраў асноў- 
ных, першапланавых, абавязко- 
вых спраў. Хацела б, каб маё 
жыццё было малітвай. Пакуль 
выказваю толькі жаданне. У 
вырашэнні значэння малітвы ў 
маім жыцці прачуваю яшчэ 
мноства аспектаў, якіх яшчэ не 
ўяўляю і мяркую: рэлігійная 
падрыхтоўка ці, магчыма, боль- 
шае набліжэнне да Бога ўзнікае 
вынікам адкрыцця таго чагосьці 
ў малітве, што для кожнага 
чалавека з'яўляецца ягоным 
уласным і сама істотным дасяг- 
неннем, вынікам, набыткам. 

У свае маладыя гады малілася 
інакш, чым раблю гэта цяпер. 
Даўнёй мая малітва была толькі 
просьбай чаго-небудзь дзеля 
мяне. Я была такой палымянай, 
поўнай веры, такой настойлівай, 
што мая малітва давала вынікі, 
прыкладам, калі прасілаБога, каб 
мяне не вывезлі на работу. А пасля 
малітва напоўнілася ўдзячнасцю 


Адказнасць перад, Богам 


і перакананнем непасрэднага 
пранікнення Бога ў маё жыццё. 
Ці ж можна было не маліцца? 

Памятаю таксама тое цудоў- 
нае прачуццё, якое дае адчуць 
Бог, калі малітва станавілася 
размовай з Богам. Было гэта Яго 
ласкай. 

Да «адкрыцця» малітвы да- 
ходзіла вакольным шляхам. З 
навалы работы і спраў, што 
пахланялі цалкам незваротны і 
адзіны час, дадзены мне на 
жыццё, вылучылася неспакойнае 
пытанне пра сэнс майго жыцця. 
Пачала непакоіцца, што, нягле- 
дзячы на мае дасягненні, зда- 
бытыя вучобай, навуковай і ле- 
карскай працай, маё жыццё ці 
тое, што яго напаўняе, не мае 
сэнсу. Мяркую, што такога не- 
спакою пазнае кожны чалавек, 
што за гэтым ідзе неадлучнае 
пачуццё адказнасці перад Богам 
за сваё адзінае і дадзенае толькі 
раз жыццё. 

Калі ж пасля зразумела: сэнс 


майму жыццю магу надаць толькі 
праз любоў, аказалася, што не 
ўмею яе рэалізаваць у паўся- 
дзённым жыцці. Што горш, доўга, 
вельмі доўга не ведала, што такое 
любоў. Магчыма, не ведаю яшчэ 
і цяпер, але маю ўражанне, што 
нешта з таго вялікага Бог мне 
паказаў. Малілася ж за любоў. 
Пільна шукала, слухала, чакала 
слоў любові. Уяўлялася мне, што 
прагэта мала гавораць у бажніцы, 
па-за ёю. 

Магло б падацца, штоніхто не 
можа рэалізаваць любоў лягчэй 
задоктара. Ая, доктар, не ведала, 
ці яна існуе. Разуменне прыйшло 
само, з промнем ласкі падчас 
малітвы. У святле гэтай ласкі 
зразумела штосьці вельмі прос- 
тае, менавіта: любіць -- гэта 
аддаць сябе. 

Так- учыніў Езус. А столькі 
гадоў праходзіла ўзбоч гэтай 
Езусавай праўды як сляпая. 
Праўда гэтая аднак жа -- адна з 
найцяжэйшых. Што праўда, яна 


ад таго моманту стала маёй 
уласнай, але як яе рэалізаваць 
штодня? Як тое, што раблю 
паўсядзённа, павінна вынікаць з 
любові, ане толькі з неабходнасці 
выканання абавязку, ад страху за 
адказнасць перад судом, кіраў- 
ніком ці грамадскай думкай. Не, у 
паўсядзённым жыцці не ўмею 
адорваць любоўю. Не маю да- 
статкова адвагі і, відаць, буду 
гэтаму вучыцца да смерці. Затое 
падалося мне прасцей зрэалі- 
заваць любоў праз малітву. І зноў 
мая малітва станавілася прось- 
бай, але ўжо не дзеля мяне. З 
іншай вышыні звяртаюся да Бога 
з надзеяй, што праз Яго буду 
чыніць тое, чаго сама не ўмею. 
Падчас маіх развагаў зразумела і 
адчула, якой вялікай ласкай і 
скарбам ёсць тое, што веру, што 
маю Бога, штоніколіне самотная, 
што заўсёды маю да каго звяр- 
нуцца. І хацела б, каб усе людзі, 
што не вераць, не ведаюць Бога 
ці перасталі верыць, верылі. За іх 


жа перш за ўсё малюся, рэа- 
лізуючы маю любоў. 
Хацела б маліцца так шчыра, 
з вераю і так аддана, каб Бог ма- 
літву маю пачуў, як тады, у вайну. 
Выказваю такое жаданне, бо 
ведаю, што малюся кепска. Ма- 
літвы напамяць не ведаю. Малю- 
ся часта ўласнымі словамі, асаб- 
ліва пасля прычасця, але часам 
мне не хапае патрэбнага зася- 
роджання, каб малітва сталася 
размовай, хвалой, падзякай Богу. 
...Папраўдзе кажучы, мне, які 
іншым, прасцей хваліць Бога 
дзесь на ўлонні прыроды, па-над 
возерам ці ў гарах, чымся тады, 
калі глядзіш”“на гнойную рану, але 
ў гэтым другім выпадку ўсведа- 
мленне недаўгавечнасці чалаве- 
чага жыцця тым больш кіруе маю 
думку да Таго, хто вечны. 
Жанчына, адукацыя вы- 
шэйшая, жыве ў вялікім 
горадзе. 
(Перадрук з кнігі 
«Безіменныя гавораць 
пра малітву».) 








«Дыскусія -- 
ГузКизіа» 


Пасля нязначнай затрымкі 
выйшаў з друку чарговы, восьмы 
нумар гэтага выдання. Галоўнай 
тэмай гэтага беларуска-польскага 
часопіса, выданага ў Варшаве 
таварыствам «Ротозі», сталі на- 
дзённыя праблемы беларускага 
Ррамадства. Вынікі травеньскага 
рэферэндуму аналізуюцца адразу 
ў дзвюх публікацыях: «Беларусы 
таласавалі чатыры разы «так» 
Міхала Куркевіча ды калажы 
«З'яўленне герба народу», што 
ўпрыгожвае апошнюю старонку 
вокладкі часопіса. 

Гутарка з кіраўніком камісіі 
замежных спраў польскага Сойма 
прафесарам Браніславам Гэ- 
рэмкам мае назву «Ператварыць 
намеры ў рэчаіснасць». У ёй 
разглядаюцца пытанні кантактаў 
паміж арыентаванай на Захад 
Польшчай і Беларуссю, палітыка 
якой мае выразную ўсходнюю 
скіраванасць. 

“«Шпіён Малашкевіч?» -- гэты 
надзвычай цікавы артыкул знаё- 
міць чытачоў з меркаваннямі яго 
аўтара аб ступені падпарадка- 
ванасці дзеянняў беларускага 
ўрада ўплывам спецыяльных 
службаў -- якуласнай краіны, так 
і замежных, і вынікамі гэткага 
стану рэчаў. 

Спроба аналізу ўплыву спорту 
на вызначэнне грамадзянамі Бе- 
ларусі сваёй нацыянальнай пры- 
належнасці зроблена ў артыкуле 
Уладзіміра Лукевіча «Спорт і на- 
цыянальнае адраджэнне ў Бе- 
ларусі». 

Рубрыку «Культура» склада- 
юць працягі польскага перакладу 
«Новай зямлі», зроблены вядо- 
мым перакладчыкам Чэславам 
Сэнюхам, іаповесці Марка Гласко 
«Ахрышчаны ў Яфе». Там жа 
надрукаваны і працяг дасле- 
давання вядомага польскага 
пісьменніка беларускага пахо- 
джання Сакрата Яновіча «Ад 
«Бібліі» да беларускай літара- 
туры» ды артыкул выкладчыцы 
Варшаўскага універсітэта Ніны 
Баршчэўскай «Роля гаворак У 
развіцці беларускае літаратурнае 
мовы ў ХІХ стагоддзі». Цікава 
адзначыць, што ўсе беларускія 
тэксты, акрамя ўрыўка з «Новай 
зямлі», друкуюцца тут па-бела- 
руску з ужываннем чэшскай ла- 
цінкі. 

Другая буйная рубрыка «Дыс- 
кусіі -- ОузКкиу5іі» -- «Гісторыя» -- 
складаецца з некалькіх артыку- 
лаў: «Нацыянальная свядомасць 
беларусаў у ІІ Рэчы Паспалітай» 
Крыстыны Гамулкі, «Беларускі 
нацыянальны рух іпратэстантызм 
у І Рэчы Паспалітай» Алега Ла- 
тышонка ды «Ліквідацыя нацыя- 
нальных памкненняў у Беларусі» 
Нікаласа Вакара. 

Нумар працягвае падборка 
рэцэнзій на выдадзеныя апошнім 
часам у Беластоку, Варшаве і 
Кракаве кнігі -- тыя, штодатычаць 
супольнай гісторыі беларускага і 
польскага народаў ды іх дзяржаў. 
Вось спіс гэтых кніг: «Беларускія 
гістарычныя сшыткі» М? 1, «Палякі 
аб і для незалежнасці ўсходніх 
суседзяў Рэчы Паспалітай» Мі- 
раслава Баруты, «Беларускі неле- 
гальны друк у Польшчы ў 1981-- 
1990 гадах» Веслава Харужага, 
«Польшча- Беларусь у 1918- 
1945 гадах. Збор даследаванняў і 
матэрыялаў» падрэдакцыяй Вес- 
лава Бальцэрака ды «Паміж 
Польшчай і Расіяй. Беларусь у 
канцэпцыях польскіх палітычных 
груповак у 1918-1922 гадах» 
Крыстыны Гамулкі. 

Нумар завяршае ілюстрацыя, 
якая знаёміць польскіх падпіс- 
чыкаў з расстаноўкай палітычных 
партый і асобаў у беларускім 
урадзе ды з іхнімі ўзаемнымі да- 
чыненнямі. 

Падрыхтаваў У.ПАНАДА. 


Нямасумнення, што цікаўны да гісторыі 


Айчыны чытач з цікавасцю пазнаёміцца з . 


трэцім нумарам гісторыка-публіцыс- 
тычнага часопіса «Беларуская мінуў- 
шчына». Краязнаўца Святаслаў Асіноўскі 
запрашае ў падарожжа на славутае Ду- 
бровенскае поле. Артыкул «Сумленна 
прынялі свой лёс...» ілюстраваны старымі 
гравюрамі і малюнкамі. Пад традыцыйнай 
рубрыкай «Дзяржава» змешчана дасле- 
даванне Станіслава Цярозіна «Таямніцы 
Крэўскай уніі». Да артыкула пададзены 
цікавы дакумент (ці не ўпершыню друку- 
ецца на беларускай мове?) - ліст Ягайлы 
і яго братоў пра унію Летувы з Польшчай. 

Часопіс працягвае публікацыю кнігі Ула- 
дзіміра Арлова і Генадзя Сагановіча «Гіс- 
торыя Беларусі: год за годам». Гэтым разам 
чытачачакаелаканічны расповед пра 1618, 
1623 і 1629 гады. А што адбылося ў пазна- 
чаныя даты -- пра гэта вы даведаецеся, 
адкрыўшы трэці нумар «Беларускай мінуў- 
шчыны». 

Часопіс шмат робіць дзеля раскрыцця 
ваеннай гісторыі Беларусі. На гэты раз 
пісьменнік Вітаўт Чаропка выступае з арты- 
кулам «Бітва пад Кірхгольмам». 

Асобнае месцаў трэцім нумары займае 
падборка матэрыялаў, прысвечаных сла- 
вутаму беларускаму гісторыку Аляксандру 


Ушанавалі 
Аляксандра 
Ельскага 


Карлавічу Ельскаму, мясцінам, дзе ён 
некалі жыў і працаваў. Музейны работнік 
Тамара Станкевіч знаёміць у сваёй публі- 
кацыі з старажытнымі Дудзічамі, вёскай, у 
якой некалі месціўся родавы маёнтак 
Ельскіх. Кандыдат эканамічных навук 
Уладзімір Кісялёў у артыкуле «За адважныя 
справы продкатагодома» выкладае чытачу 
радавод знакамітых Ельскіх. Каго толькі ні 
было ў гэтай сям'і - мазырскі стольнік і 
каралеўскі сакратар, гродзенскі падчашы і 
скарбовы камісар Вялікага Княства 
Пітоўскага... Пра жыццядзейнасць самога 
Аляксандра Карлавіча Ельскага распа- 
вядае кандыдат філалагічных навук Ула- 
дзімір Мархель (артыкул «Была гэта праца 
з божай ласкі»). Што ж сёння адбываецца 
-- дзеецца на старажытнай дудзіцкай 
зямлі? А зараз там намаганнямі прыватнай 
фірмы «Паліфакт» і яе кіраўніка пісь- 
менніка Яўгена Будзінасаствараецца музей 
матэрыяльнай культуры «Дудуткі». Аб гэтым 
-- у артыкуле «Дзівак з «Паліфакта». Пад- 

борка матэрыялаў, прысвечаных Ельскаму 
і яго радзіме, багата ілюстравана фота- 
здымкамі, якія дапамагаюць ажыццявіць 
падарожжа ў недалёкія ад Менска ва- 
коліцы. , 

Мікола ПРЫТЫКА. 

Куды ні трапяць беларусы! Ды 
дзе б яны ні апынуліся, сваёй 
рупнай працай здабываюць сабе 
пашану ды аўтарытэт прыдбанай 


радзіме. Знакамітым навукоў- 
цам, вядомым усяму свету сла- 
вістам, прафесарам старэйшага 
шведскага універсітэта ў горадзе 
Упсала стаў Юзаф Трыпуцька. А 
нарадзіўся ён? ліпеня 1910 годаў 
вёсцы Малінаўшчына, што каля 
Маладзечна. Ягоны шляху навуку 
пачынаўся ў Вілейскай гімназіі 


Прафесар Упсальскага універсітэта 


ды Віленскім універсітэце, пасля 
заканчэння якога Юзаф Тры- 
пуцька паехаў у Хельсінкі вы- 
кладаць польскую мову. 

Праз ваеннае ліхалецце вяр- 
тацца не было куды, а таму ён 
падаўся далей - у Швецыю. Там, 
у Упсальскім універсітэце, ён 
толькі чытаўлекцыі па славянскіх 
мовах, але і пакінуў пасля сябе 
славістычную школу і вучняў. 

Ды, відаць, 1аму, шго Юзаф 
Трыпуцька даследаваў пераваж- 
на мову пісьменнікаў-землякоў, 
што пісалі па-польску, яго лічылі 
палякам. Што і праўда, шмат якія 
з вядомых нам навуковых прац 
упсальскага прафесара былі 
толькі «прычынкамі» да ягонай 
гісторыі польскай літаратурнай 
мовы ХІХ стагоддзя. Але калі зга- 
даць хоць бы манаграфію пра 
мову Уладзіслава Сыракомлі (т.І, 
1955; т.ІІ, 1957. Упсала) ці да- 
следаванне «Крыніцы Міцкевіча- 
вай мовы»(1958), дзе Ю.Тры- 
пуцька асочваў беларусізмы, то 
ці можна адназначна сказаць, 
што наша мова была чужой уп- 


сальскаму прафесару? Дарэчы, 
асоба Адама Міцкевіча і мова 
ягоных твораў асабліва цікавілі 
Трыпуцьку. У часопісе «Эсапда- 
БІахіса» яшчэ ў 1954 годзе ён 
надрукаваў артыкул «Якога Міц- 
кевіча ведаем?». 

Польская даследніца М.За- 
рэмбіна падае, што мова Міц- 
кевічавых твораў была ў цэнтры 
ўвагі Ю.Трыпуцькі. Прафесар 
пачаў ад параўнання Міцке- 
вічавых аўтографаў з друкава- 
нымі тэкстамі ягоных твораў. ! 
можна ўявіць, што ён убачыў 
значнае адрозненне, бо пасля 
заняўся грунтоўным вывучэннем 
крыніц Міцкевічавай мовы, пе- 
раважна віленскіх «польскіх га- 
ворак». Пазней Ю.Трыпуцька 
вывучаў мову дзённіка старэй- 
шага Адамавага брата -- Фран- 
цішка Міцкевіча. Ён, дарэчы, 
таксама пісаў вершы (вельмі ве- 
рагодна, што набеларускай мове, 
бо лёс Францішкавых твораў не- 
вядомы). 

Ды як там ні было, пад канец 
свайго жыцця Ю.Трыпуцька заці- 


кавіўся беларушчынай. Ён пера- 
пісваўся па-беларуску з Адамам 
Мальдзісам, ёсць звесткі, што ён 
даследаваў паэтычную мову Мак- 
сіма Танка -- свайго блізкага 
земляка, творчасць якога, вера- 
годна, ведаў яшчэ з часоў вучобы 
ў Вільні. Вельмі цікавай магла б 
стаць ягоная няскончаная наву- 
ковая праца пра імёны і проз- 
вішчы славутых асобаў Вяліка! а 
Княства Літоўскага. (Ёсць жа 
меркаванні, што шмат якія імё- 
ны так званых літоўскіх князёў -- 
скандынаўскага паходжання.) На 
жаль, 21 ліпеня 1983 года Юзаф 
Трыпуцька памёр. 

Наш славуты зямляк, як і Ты- 
сячы іншых беларусаў, знайшоў 
сабе спакой, вечны прытулак: у 
чужой зямельцы. У некралогу, 
змешчаным у часопісе «ЭБсапда- 
5Іауіса», ёсць такія словы: « Як і 
Адам Міцкевіч, Юзаф Трыпуць- 
ка ніколі не вярнуўся на Радзі- 
му... ён мог ба паўтарыць Міцке- 
вічавы словы: «Ціімо, оўс2у2по 
тоўа!...» 

З.С. 





Якія беларускія 
дзяржавы былі ў 
старажытнасці? 


Элементыдзяржаўнай аргані- 
заванасці на Беларусі існавалі 
задоўга да яе пісьмовай гісторыі. 
З УІ стагоддзя па Н.Х. на большую 
частку нашага краю пачынае пра- 
нікаць славянскае насельніцтва. 
Яго змешванне з мясцовымі 
балцкімі плямёнамі вяло да фар- 
мавання старабеларускага этна- 
су ісвоеасаблівай культуры, якую 
археолагі называюць Банцараў- 
скай (паводле наймення гарадзі- 
шча каля вёскі Банцараўшчына 
пад Менскам). Ёсць шэраг свед- 
чанняў, што нашы продкі ўжо тады 
мелі пэўныя формы дзяржаў- 
насці. Пазней, з УІІІ стагоддзя, з 
новай хваляй славянізацыі Бела- 
русі, з фармаваннем крывіцкага, 
дрыгавіцкага і радзіміцкага пля- 
мёнавых саюзаў узнікаюць і 
дзяржавы. З Х стагоддзя на Бе- 
ларусі найбольш вядомыя По- 
лацкае, Смаленскае і Тураўскае 
княствы. Апошнія неўзабаве 
трапілі ў залежнасць ад Кіева. 
Полацкае ж княства было цалкам 
самастойнай старабеларускай 
дзяржавай, з усімі адпаведнымі 
атрыбутамі -- суверэннай уладай 


князя і веча, адміністрацыяй, 
сталіцай, войскам, грашовай 
сістэмай !г.д. Княства праводзіла 
ісваюгеапалітыку, якая палягала 
на супрацьстаянні агрэсіі Кіева і 
ўласнай экспансіі ў бок Балтый- 
скага мора. Падначаленне Полач- 
чыне цэлага шэрагу прыбал- 
тыйскіх плямёнаў надавала ёй 
адзнакі імперыі. 

Міхась ЧАРНЯЎСКІ. 


Хто такія Рагвалод 
і Рагнеда? 


Рагвалод -- першы беларускі 
князь, якога прыгадваюць ста- 
ражытныя летапісы. Ён вала- 
дарыў у Полацку ў другой палове 
Х стагоддзя. Пра яго летапіс кажа: 
«Рагвалод прыйшоў з-за мора», 


. што дае пэўныя падставы лічыць 


князя выхадцам са Скандынавіі. 
Ужо пры Рагвалодзе Полацкае 
княства -- моцная ўсходнееў- 
рапейская дзяржава. 

У Рагвалода была дачка Раг- 
неда, ганарлівая і прыгожая кня- 
зёўна. Так сталася, што да яе 
адначасова пасваталіся гаспада- 
ры суседніх княстваў: Яраполк з 
Кіева і Уладзімір з Ноўгарада 
(пазней названы Хрысціцелем). 
Рагнеда выбрала Яраполка. Абра- 





жаны адмовай Уладзімір пайшоў 
на Полацак вайною. Горад быў 
спалены, аРагвалод, ягоная жон- 
ка і два сыны забітыя. Рагнеду 
Уладзімір гвалтам узяў за жонку, 
даўшы ёй імя Гарыслава. 

Праз некаторы час, жывучы 
пад Кіевам усяльцы Прадславіне, 
Рагнеда спрабавала адпомсціць 
Уладзіміру: «За тое, што бацьку 
майго забіў, зямлю яго ў палон 
узяў, ацяпер не любіш ні мяне, ні 
дзетак нашых!» Але замах быў 
няўдалы. Раз'юшаны Уладзімір 
хацеў пакараць княгіню смерцю, 
але яму перашкодзіў малалетні 
сын Ізяслаў, які стаў у абарону 
маці з мечам. 

За гэта Рагнеду з сынам вы- 
слалі ў Полацкую зямлю. Там для 
яе збудавалі горад, названы Ізя- 
слаўль (цяпер Заслаўе пад Мен- 
скам) -- ад імя сына Ізяслава. 
Менавіта гэты Ізяслаў, заняўшы 
дзедаў пасад, адрадзіў полацкую 
княскую дынастыю. 

Акрамя Ізяслава, Рагнеда 


ПСТОРЫ ЕеййРУСІ 


ў пытаннях і адказах 


нарадзіла Мсціслава (які пазней 
стаў князем Чарнігаўскім), Яра- 
слава Мудрага (князя ноўгарад- 
скага і кіеўскага, заснавальніка 
роду Яраславічаў), Усевалада і 
дзвюх дачок -- Перадславу (узяла 
шлюб з чэшскім князем Баля- 
славам ІІІ Рудым) і Прэміславу 
(выйшла замуж за прынца вугор- 
скага Ласла Сара Лысага). Дарэ- 
чы, унучкі Рагнеды таксама былі 
жонкамі еўрапейскіх манархаў: 
Анастасія -- вугорскага караля 
Андрыя І, Лізавета -- караля нар- 
вежскага Гаральда ІІ!, а пасля 
караля дацкага Свена Іі. Най- 
малодшая Ганна стала каралевай 
Францыі, выйшаўшы замуж за 
Генрыка І Капета. 

У Заслаўі Рагнеда пастрыглася 
ў манашку пад імем Анастасіі і 
памерла там у манастыры ў 1000 
годзе. Сёння для нас яе імя - 
сімвал мужнасці і любові да Ра- 
дзімы, самаахвярнасці і ўласнага 


гонару. 


Сяргей ТАРАСАЎ. 


НАША СЛОВА, ХМе30, 1995 

Зе «ер 7 се «яг туг “В 


У нашай хаце свята 
Шаноўныя сябры! 





Цяпер нам не так часта даводзіцца перажываць адчуванне сапраўднага свята. Тым не менш святы 
застаюцца -- у першую чаргу тыя, якія мы па традыцыі святкуем у сямейным коле: Новы Год, Каляды, дні 
нараджэння... Кожны ладзіць іх, як умев. А між тым, калі ў сям'і растуць дзеці, хатнія святы павінны быць не 
проста абавязковымі -- яны павінны быць яркімі, запамінальнымі, нацыянальна адметнымі. На практыцы, на 
жаль, усё зводзіцца або да банальнай п'янкі дарослых, падчас якой дзіця, атрымаўшы падарункі, робіцца 
лішнім, або, улепшым выпадку, для дзяцей учыняюць «салодкі стол» і... прадастаўляюць іх самім сабе. Хаця, 
нават у самым нястачным матэрыяльным становішчы сям'і, свята можна зрабіць сапраўдным - для гэтага 
патрэбна толькі трохі энтузіязму, фантазія і... любоў. Прапаную чытачам «Нашага слова» пазнаёміцца са 
сцэнарыямі хатніх святаў, якія праводзіліся ў нашай сям'і, усем 'ях нашых знаёмых. Яраскажу, як падрыхтаваць 
элементарныя «аксесуары» для правядзення гульняў, дзе трэба -- будуць прыкладацца чарцяжы. Сцэнарыі 
гэтыя не з'яўляюцца нечым непарушным, іх можна трансфармаваць у залежнасці ад умоў кожнай канкрэтнай 
сям'і. Разлічаны яны надзяцей 5--8-гадовага ўзросту інаватстарэйшага... Ну, і, зразумела, дарослых. Паверце, 
што вашаму дзіцяці будзе нашмат каштоўней атрымаць ад вас сапраўднае дзіцячае свята, чым найшыкоўную 


ляльку Барбі. 


Як правесці дзень 


нараджэння 

Запрасіце ў госці да свайго дзіцяці 
яго сяброў. Падрыхтуйце для кожнага 
запрошанага прыгожы «нагрудны знак» 
з выявай любога казачнага героя або 
звера і цікавым надпісам, напрыклад: 
«Пакацігарошак», «Крыважэрны Цмок», 
«Воўк-Адзінец», «Магутны Зубр», «Асі- 
пак Машэка» і інш (гл. мал. 2). Гэта бу- 
дуць «імёны дружыннікаў». Правады- 


мамі 


ром «дружыны» прызначаецца той, чый 
дзень нараджэння святкуецца. Увогуле 
вазьміце зазвычай заўсёды рыхтаваць 
длядзяцей падобныя «сувеніры», няхай 
самыя немудрагелістыя, каб яны маглі 
захаваць іх на памяць пра свята. Пад- 
рыхтуйце сем ключоў, напрыклад, ад 
шафаў; некалькі слайдаў (малюнкаў) з 
рэпрадукцыямі вядомых твораў мас- 
тацтва (выявамі жывёлаў, кветак). 
Спатрэбіцца татаў капялюш, шалік, 
паднос, «вудачка»-палка, да канца якой 
на нітцы прывязаная разагнутая са- 
шчэпка-«кручок» (гл. мал. 1). Калі тата 
ці мама крыху ўмеюць маляваць, на 
пістах паперы малююцца казачныя 
героі з адтулінамі на месцах твару, каб 
туды праходзіў твар дзіцяці (мал. 3). 

Перад самым прыходам гасцей 
вазьміце доўгую нітку, канец прывя- 
жыце да ручкі дзвярэй вольнага пакоя 
і працягніце гэтую нітку, выбіраючы 
«цікавы» маршрут пад крэсламі, над, 
канапай і г.д. Другі канец ніткі пры- 
вяжыце да аднаго з падрыхтаваных 
ключоў і схавайце. Калі маеце магчы- 
масць, накрыйце для дзяцей стол з 
салодкімі стравамі ў асобным пакоі, 
калі не -- схавайце святочны торт У 
шуфлядзе шафы ці пад любой імпра- 
візаванай «завалай». 

Калі госці прыйдуць, бацькоў паса- 
дзіцетак, кабяны маглі выконваць ролю 
гледачоў. Прастора пасярод пакоя па- 
вінна быць вольная. 

Вядучая. Дзень добры, дзеці! Сён- 
ня мы святкуем дзень нараджэння 
Веранічкі. Але свята ў нас атрымаецца 
незвычайнае. Хаця заразу нас на двары 
вясна (лета), але злая чараўніца Зіма 





не захацела адлятаць на поўнач, яна 


хаваецца пад зямлёй, там, адкуль ця- 
куць халодныя крыніцы, і працягвае 
нам шкодзіць. Яна, даведаўшыся, што 
ў нас вясёлае свята, і для гасцей пад- 
рыхтаваны смачнытарт, і на імзапаляць 
свечкі, замкнула наш торт, як замыкала 
снегам і лёдам зямлю. У нас, на 
Беларусі, нават ёсцьтакі веснавы абрад, 
-- адмыканне зямлі. Дюдзі станавіліся 
на пагоркі і гукалі адзін аднаму: 

-- Іван, дай ключы! 

-- Мар'я, дай ключы! 

-- Адамкні Зямліцу! 

-- Выпусці травіцу! 

Вось і нам, каб адамкнуць гэтыя 
дзверы, трэба знайсці сем ключыкаў. А 
шукаць іх будзеце вы (дзеці-госці) -- 
сёння вы будзеце дружыннікамі, а 
правадыром дружыны прызначаецца 
Веранічка. 





Вядучая прапаноўвае дзецям вы- 
цягнуць сабе наўгад нагрудны знак і 
запомніць сваё казачнае імя. Знакі 
прышпільваюцца. 

Вядучая. Першае выпрабаванне. 
Самы спрытны дружыннік мусіць узяц- 
ца за гэты канец ніткі (прывязаны да 
ручкі дзвярэй) і прайсці-прапаўзці, тры- 
маючыся яе, да самага канца. Гэта не 
нітка, а чароўная павуцінка, якую 
пакінуў нам залаты павучок. Дзе паву- 
цінка скончыцца, там Зіма схавала 
першы ключык. 

Абраны дружыннік выконвае за- 
данне. 

Малайчына, Асілак Машэка! Вось 
наш першы ключык! А цяпер наступнае 
заданне -- пакажам злой чараўніцы 
Зіме, якія мы разумныя! Яна схавала 
другі ключык пад адной з карцін сваёй 


Людміла РУБЛЕЎСКАЯ. 


«Веснавыя ключыкі» 


галерэі. Але карціну мы зможам зняць, 
толькі назваўшы, хто яе намаляваў і як 
яна называецца. Дазваляецца браць 
падказкі ў бацькоў. 

Вядучая паказвае слайды (або 
карцінкі). Калі дзеці не могуць адка- 
заць, пытаецца, хто пойдзе да сваіх 
бацькоў за падказкай. Агульнымі на- 
маганнямі ўсе карціны мусяць быць 
названыя. Для таго каб зрабіць за- 
данне больш лёгкім, можна выка- 


рыстаць малюнкі звяроў, птушак, 


кветак і дат.п. 

Вядучая. Малайцы! Паглядзіце -- 
за апошняй названай карцінай мы 
знайшлі ключык! А наступны ключ Зіма 
ўкінула ў халодную крыніцу. Яго трэба 
вылавіць вудачкай. 

Да ключа прымацоўваецца са: 
шчэпка або любая пятля, за якую яго 
можна падчапіць. Дзеці па чарзе бя- 
руць «вудачку» і спрабуюць “«вы- 
лавіць» ключ. Нарэшце некаму гэта 
ўдаецца. 

Вядучая. Вось малайчына Воўк- 
Адзінец! Цяпер у нас тры ключы, і мы 
яшчэ далей пранікаем у царства Зімы, 
да нашага замкнёнага торціка. На- 
ступны ключ Зіма схавала так, што яго 
можна ўзяць, толькі сказаўшы чароўныя 
словы. Зіма запісала іх на ледзяной 
падземнай гары, але лёд пачаў рас- 
таваць, і засталіся толькі першыя радкі 
замоваў. Аможа, вы здолееце адгадаць 
словы, якія зніклі? Я кажу вам першыя 
радкі, а вы працягвайце. Таксама 
дазваляецца браць падказкі ў бацькоў. 

«Бегаў Бай па сцяне... 

(Дзеці працягваюць: «У чырвоным 
каптане... 

Баіць ці не?..») 

«Горкай, горкай, горачкай...» 

(ішоў малы Ягорачка, 

Ваўкоў не баяўся, 

Страхаў не пужаўся...») 

«Не сядзіцца ў хаце 

Хлопчыку малому... 

(Кліча яго рэчка, 

Цягнуць санкі з дому...») 

«Коцік басаногі... 

(Па сняжку гуляў, 

Адмарозіў лапкі 

І заплакаў: «Мяў!») 

«Ішлі Тодар з Тадораю... 

(Найшлі лапаць з абораю. 

Гаворыць Тадор Тадоры: 

табе лапаць, мне абора...») 

Вершы могуць вар'іравацца. 
Выбірайцетыя, якія добра ведае ваша 
дзіця. 

Вядучая. Малайцы! Ад вашых 
замоваў ледзяная гара зусім растала, і 
нам застаўся яшчз адзін ключык. Колькі 
іх цяпер у нас? 

Дзеці. Чатыры! 

Вядучая. А колькі нам яшчэ 
засталося знайсці? 

Дзеці. Тры! 

(Працяг у наступным нумары.) 











Калі чытаеш зборнікі народнай мудрасці, то кідаецца ў 
вочы, што ў іх колькасна па-рознаму згаданы асобы, 
аднолькавыя па ступені сваяцтва: дзед і баба, муж і жонка, 
брат і сястра? Тут свае прычыны. Першая. Слова «баба» 
ўжываецца не толькі як назва сем'яніна, бацькавай маці, а 
іпроста якназва старой жанчыны (Для старой бабы іна печы 
ўхабы), варажбіткі (Тады бабка варажыць стала, як хлеба не 
стала), павітухі (Пагадзі радзіць, дай па бабку схадзіць). 
Другая. Слова «муж» для беларускага фальклору не 
характэрна. У наспераважае слова «гаспадар» (Без гаспадара 
жонка заўсёды сірата. Гаспадар ібаба - адна рада). Трэцая. 
«брат» часта ўжываецца ў форме звароту да 
субяседніка або паказвае сінанімічнасць двух нейкіх паняццяў 
(Бургамістр і кат -- адзін аднаму брат. Не смейся, брат, 
будзеш сам салдат. Не свой брат -- не скажаш: пасунься). 

Дык аб чым жа гавораць прыказкі і прымаўкі? Найбольш 
выразна ў іх акрэслена адмоўнае станаўленне да шлюбу не 
па каханню, азразліку разбагацець, узяўшы за жонкай вялікі 


Слова 


Лад у сям“і 


пасаг: Багатаму за жонку хоць свінка, абы грошай асмінка. 
На тое багацце, штоцасць з цешчаю далі, атое, што маладыя 


самі нажылі. 


Вядома, усхваляюцца шчаслівыя шлюбы. Добра, калі ў 
мужа і жонкі аднолькавыя характары, калі яны аднолькава 
дбаюць пра заўтрашні дзень, рыхтуюцца да таго часу, калі ў 
сям'і з'явяцца дзеці: 

Не піў бы, не еў бы - на жонку глядзеў бы. Як баба да 
дзеда, так і дзед да бабы. Дзе кросны, там жонкам млосна. 

Калі ж няма такога адзінства ў поглядах і дзеяннях, 
узаемаразумення, справы ў такой сям'і ідуць дрэнна, 
узнікаюць канфлікты, пануе няшчырасць, неспрыяльны, як 
мы цяпер сказалі б, мікраклімат: 

Гаспадар у карчме п'е іскача, а гаспадыня плача. Жонка 
на бот -- на скінеш. Не глядзі на чужых жонак: ці скасвееш, ці 
здурнаеш. Чым я мужу не жана, чым не гаспадыня: тры дні 
хату не мяла, у печы нё тапіла. 

Пагаршаецца становішча сям'і, калі яна няпоўная, калі 
часова адсутнічае гаспадар: 

Бацька ў салдатах, а ў дзяцей латкі на латах. Сячы бабка 
дровы -- няма мужа дома. 


(Працяг будзе.) 
Сабраў Васіль ТУРКЕВІЧ, 


настаўнік Моладаўскай сярэдняй школы. 


Не піў бы, не еў бы... 


Здароўе 
Таццяна ФАМІНА 
кандыдат медыцынскіх навук 


«Мне блага!» 


(Сасудзістыя крызы/ 


Чалавек раптам адчуў, што яму стала дрэнна. Ён 
хапаецца за галаву, трэ рукой левую частку грудзей, але 
гэта не дапамагае. Ён пачынае корпацца ў торбе ці ў 
шуфлядзе, шукаючы патрэбныя лекі, а то і скажа: «Ой, 
мне блага!». Родныя ці калегі па працы, глянуўшы на яго, 
заўважаюць, што чалавек раптам змяніўся з твару. Такі 
стан дактары называюць крызам. Гэтым тэрмінам па- 
значаюць прыступ -- з'яўленне першых прыкметхваробы 
або ўзмацненне яе сімптомаў. 

Найбольш частыя -- сасудзістыя крызы, якія праяў- 
ляюцца часовым парушэннем функцыі мазгоў у выніку 
парушэння мазгавога кровазвароту. 





1. Гіпертанічны крыз у асобаў, якія 


маюць павышаны крывяны ціск 

Ён праяўляецца звычайна раптоўным, рэзкім болем 
галавы. Пагаршэнне стану асобаў з павышаным ціскам 
-- вынік папярэдняга стану хворага, калі адчуваўся боль 
утыльнайчастцы галавы, кружэнне галавы, больу сэрцы, 
адатаго ж з нейкай нагоды хваляваўся, нерваваўся. Калі 
ў такім стане памераць ціск, то ўбачым, што ён вышэй 
звычайнага, «нармальнага» для хворага. (Верагодны 
прыступы і на фоне папярэдняга здавальняючага 
самапачування.) 

Сасудзісты крыз праяўляецца так: адчуваецца боль у 
галаве, гуп ці звон увушшу, кружыцца галава, чырванее 
твар, чалавека пачынае нудзіць, вочы засціць туман, 
уваччу пачынаюць мігцець «чорныя кропкі», насіляецца 
боль у сэрцы, пульс становіцца больш частым. 


Дапамога 

Калі дакладна вядома, што хворы мучаўся ад павы- 
шанага крывянога ціску, ужываўлекі дзеля яго паніжэння, 
то неабходна пакласці хворага ў ложак або на канапу так, 
каб галава і плечы былі вышэй тулава. Неабходна адчы- 
ніцьакноціфортку, даць хвораму адпаведнае лякарства, 
што паніжае ціск і якое ўжываў хворы. Калі ж такога 
няма, то можна скарыстаць таблетку ад болю галавы, а 
таксама валідол (пад язык). Пажадана паставіць хвораму 
гарчычнікі на так званую каўняровую частку спіны (гэта 
-- плечы да лапатак), але не на хрыбетнік ды на грудзі. 
Памагаючы хвораму, вельмі важна ўвесь час запэўніваць 
яго, што гэтыстан -- часовы, што ён хутка міне і хворы па- 
чуеццалепей, штоён, паслятаго, якпрыняўлекі, выглядае 
лепш. 

Але перш за ўсё -- пашліце каго-небудзь выклікаць 
«хуткую дапамогу». Ні ў якім разе не вядзіце хворага ў 
паліклініку ці ў амбулаторыю, бо па дарозе яму можа 
стаць горш і можа надарыцца кровазліццё ў мазгі. 


2. Гіпатанічны крыз у асобаў, якія 


маюць паніжаны крывяны ціск 
Рэзкае пагаршэнне стану такіх хворых узнікае як 
вынік далейшага паніжэння ціску. Хворы адчувае сла- 
басць, шум увушшу, боль і кружэнне галавы, боль у 
сэрцы, запаволены яго рытм і паспаблены пульс, перад 
вачыма мігцяць «чорныя кропкі», твар бялее, дрыжаць 
пальцы. 


Дапамога 

Пакладзіце хворага так, каб яго ногі былі вышэй га- 
лавы -- такімчынам палепшыцца прыток крыві да галавы 
і забеспячэнне мазгоў кіслародам ва ўмовах парушэння 
мазгавога кровазвароту. Дайце хвораму выпіць шклянку 
моцнага чаю або кавы. Калі ёсць кроплі кардамону, 
наліце чайную лыжачку і дайце хвораму. Калі хворы 
скардзіцца на моцны боль у галаве, можна яму даць 
таблетку аскафену, кафетаміну, трайчаткі. Пакуль чака- 
еце «хуткую», можна даць хвораму падыхаць нашатыр, 
накапаны на ватку, пацерці ім лоб і скроні хворага. 


Вага-інсулярны крыз 

Вага-інсулярны крыз пачынаецца з адчування, што 
да твару «прылівае» жар, твар чырванее, чалавеку не 
хапае паветра, ён слабее, пацее. У галаве ўзнікае боль, 
галава кружыцца, увушшу шуміць, сэрца нібы замірае. 
Адначасова яго нудзіць, у жываце бурчыць, жывот узду- 
ваецца, хворы часта мочыцца, часам пачынаюць дры- 
жаць мышцы. Калі замераць крывяны ціск, то ён будзе 
паніжаны (але можа быць і нармальны), пульс слабы, 
часам запаволены. Пасля прыступу на працягу гадзіны- 
другой адчуваецца слабасць, боль усэрцы, крывяны ціск 
паніжаны, хворы пацее. Такістан працягваецца некалькі 
гадзін і нават сутак. У кожнага хворага вага-інсулярны 
крыз мае пэўныя асаблівасці, але гэта, як правіла, вынік 
неўрастэніі, парушэння функцыяў цэнтральнай нервовай 
сістэмы, ваганняў крывяногаціску, парушэння дзейнасці 
залозаў і рэчыўнага абмену, а таксама і сардэчнай 
дзейнасці. 


Дапамога 

Пакладзіце хворага, супакойце яго. Наліце чайную 
лыжкукардаміну (элеўтэракока, кропель Зяленіна) ідайце 
выпіць хвораму. Лоб і скроні патрыце нашатырным спір- 
там і дайце хвораму падыхаць ім. Калі ж хворы адчувае 
слабасць, пацее ды ў яго дрыжаць мышцы, то дайце яму 
шклянку моцнага салодкага чаю, цукерку або цукру. Калі 
хворы скардзіцца на боль галавы, дайце яму таблетку 
аскафену,пенталгіну, а калі кружыцца галава ды вы- 
дзяляецца шмат сліны, то трэба даць хвораму таблетку 
аэрону. І, вядома, неабходна выклікаць «хуткую да- 
памогу». 

Вучымся 


Павел СЦЯЦКО 


Далей, 


Далей, цяплей -- а не пада- 
лей, пацяплей. Падарожніца за- 
гадала фурману ад ехаць падалей 
і здалёк назірала за бойкай («Дон 
Кіхот». Перакладз іспанскай мовы 
Якуба Лапаткі. - «Наша слова», 
1995, Ме 6). Сёння ўдзень будзе 
2-5 градусаў марозу, моцны ве- 
цер. Таму раім бацькам адзець 
сваіх школьнікаў пацяплей(Бепа- 
рускае радыё. 1-я праграма. 13 
сакавіка 1995 года. 7 гадзін ра- 
ніцы). 

Ці беларускія гэта формы -- 
падалей, пацяплей? Прыстаўка- 
выя ўтварэнні ( з прэфіксам па-) 
прыслоўяў вышэйшай ступені бе- 
ларускай літаратурнай мове нёў 
ласцівыя. Расійскія формы па- 
дальше! пад. перакладаюцца на 
беларускую мову беспрыстаўка- 
вымі прыслоўямі вышэйшай сту- 
пені ці формамі найвышэйшай 
ступені. Так, у «Русско-белорус- 
ском словаре» пад рэдакцыяй 
Я.Коласа, К.Крапівы і П.Глебкі 
(1953, с. 431, 437) бачым: «По- 
больше срав. ст. нареч. (трохі) 
больш, (трохі) болей; (как можно 
больше), (як мага) больш, (як ма- 
га) болей; як найбольш, як най- 
болей: Подальше сравн. (трохі) 
далей; (как можно дальше) (як 
мага) далей; як найдалей; по- 
дальше от соблазна -- (як мага) 
далей ад спакусы». Двухтомавае 
яго перавыданне таксама падае: 
«Подальше сравн. ст. (трохі) да- 
лей. Побольше ср. ст. (трохі) 
больш, (трохі) болей (Мн., 1982, т. 
2, с. 87, 77). І ў трохтомавым 
выданні 1993 года (т. З, с. 581) 
чытаем: «Подальше (трохі) далей; 
подальше от соблазна -- (якмага) 
далей ад спакусы”. 

І іншыя расійскія прыстаў- 
, кавыя формы вышэйшай ступені 
маюць у беларускай мове такія 
самыя адпаведнік!: «Побыстрее 
(поскорее) (трохі) шпарчэй; (трохі) 








цяплей 


хутчэй; (как можно быстреев) (як 
мага) шпарчэй, як найшпарчэй; 
(як мага) хутчэй, як найхутчэй (т. 
З, 1993, с. 566); поглубже (трохі) 
глыбей; Поглупее (трохі) дурней 
(тамсама, с. 576); Повыше (трохі) 
вышэй; подыми повыше -- падымі 
вышэй (с. 574)». 

Здзіўляе, што гэтае закана- 
мернасці не адчуваюць стыль- 
рэдактары некаторых нашых вы- 
давецтваў, асобныя пісьменнікі, 
аўтары допісаў. У выніку замест 
беларускіх словаў бачым неўлас- 
цівыя нашай мове формы, ме- 
ханічна перанесеныя з расійскай 
мовы. А потым, прыскладанні кар- 
гатэкі для новых слоўнікаў, гэтыя 
памылковыя формы выпісваюц- 
ца, такім чынам «узаконьваюц- 
ца», трапляюць на старонкі слоў- 
нікаў. Так, у двухтомавым «Бела- 
руска-рускім слоўніку» пад рэ- 
дакцыяй К. Крапівы (т. 2, Мн., 1989, 
с. 15, 34) да расійскіх формаў з 
прыстаўкаю по- бачым і ў бела- 
рускай частцы даведніка словы з 
прэфіксам па-. «Паболей нареч. 
побольше і пабольш нареч. по- 
больше». «Падалей нареч. по- 
дальше; падалей (далей) ад граху 
(бяды) -- подальше от греха». 

Недарэчнасць пераносу гэта- 
кіх формаў у беларускую мову ві- 
даць і зтаго, штоўрасійскай мове 
яны маюць два значэнні: значэнне 
прыслоўя вышэйшай ступені і зна- 
чэнне прыметніка вышэйшай сту- 
пені. Беларуская мова такіх ама- 
німічных формаў не мае. І гэта ві- 
даць нават з перакладных слоў- 
нікаў: «Поглубже сравн. ст. 1. на- 


г реч. (трохі) глыбей; опускай по- 


глубже -- апускай глыбей; 2. прил. 
(трохі) глыбейшы; тот ручей поглуб- 
же --- той ручай глыбейшы» («Рус- 
ско-белорусский словарь», 1993 
Г., Т. З, с. 576). «Подалыцне сравн. 
ст. 1. нареч. (трохі) далей; г. прил. 


(трохі) далейшы (тамсама, с. 581)». 





Ці не зубожваем”?.. 


У гэтай рубрыцы ( «Наша слова», 914) янадрукаваў артыкул, у якім 
дазволіў сабе сказаць пра немэтазгоднасць ужывання некаторых 
слоў-калек, прыкладам, абавязаць, многае, ды заўважыўшы, што яны 
не толькі зубожваюць нашу мову, але і пустошаць нашы душы. 

Нам напісала настаўніца Н.Шаблыка з вёскі Кублічы: «Прачытала 
артыкул «Адсэрца » П.Пашкаўца і зрабілася ніякавата. Здаецца, думкі 
харошыя, слушныя, лагічна завершаныя, аднак жа адчуваецца ўплыў 
ці то рускай мовы, ці то рэгіянальнай народнай гаворкі, ці то проста 


жаданне паказаць сваё». 


Так, слушная заўвага -- я стараўся паказаць сваё, роднае, 
беларускае слова, выпешчанае нашымі людзьмі. 

Спадарыня Шаплыка папракнула мяне, што слова «зубожванне» - 
штучнае. Алеж не! Дастаткова паглядзець «Беларуска-расійскі слоўнік» 
М.Байкова і С.Некрашэвіча (Менск, 1926), што нядаўна перавыдадзены 
(26 000 кніжак!). Там на старонках 318 і 319 чытаем: «убогі -- бедный, 
ниіций... Убожыць (каго) -- доводить до нишцеты». Могуць сказаць: «Тыя 
беларусізатары 20-х гадоў маглі немаведама што прыдумаць». 
Паглядзім яшчэ дзе-небудзь. Як для каго, а для мяне аўтарытэт -- 
І.І.Насовіч. У ягоным «Слоўніку беларускай мовы» таксама знаходзім 
шэраг словаў з коранем -убог-: Убогая (Ницая. Убогую падарыце!); Убогі 
(Бедный. У нашага пана ўвесь убогій народ); Убожыць, субожыць 
(Доводить до крайности, разорять. Субожыў нас пан, аднімаючы 
паследнюю кароўку нападатак); Убожыцца, субожыцца (Не субожышся, 


калі нам гарэлкі купіш). ' 


Варта заглянуць і глыбей. Знакаміты аршанскі стараста Філон 
Кміта-Чарнабыльскі, вядомы ўжо нашым чытачам з цытаваных у 
«Практычнай стылістыцы» ягоных допісаў, таксама ведаў гэтае слоўца. 
«Месяца марца З дня, року 1574» ён напісаўліст «Валяр'яну Пратасевічу, 
біскупу Віленскаму», дзе скардзіцца: «Толькотое, мілосцівый государю, 
рачце мілосціве обачыць, дзе мене так убогого, недостаточного слугі 
государского і вашей мілосці, на тое ставаці может, абым убогую 
маетносцію моею, пры тых граніцах мешкаючы, тые всі панства 
закладаці і опатроваці убозством своім на таковые потребы мог і до 
тых далекіх панств посылкаю, што ме, слугі вашой мілосці, коштует?» 
Каб дакладней зразумець сэнс гэтай Кмітавай скаргі, скароцім яе ды 
адлучым адпаведныя таму часу звароты і заменім сучаснымі словамі 
некаторыя архаізмы -- «Толькі пажадайце обачыць, дзе мяне ўбогага 
на тое стаць, тыя ўсе патрэбы забяспечыць». (Кміта вымушаны быў 
прымаць усіх падарожных, пасольствы, забяспечваць іх правіянтам, 
апроч таго, рэгулярна паведамляць у Вільню і Кракаў пра ўсе навіны «о 
готовносці непрыяцельской» і звесткі «шпегаў».) 

Як бачыце, шаноўная спадарыня Шаблыка, С.М.Грабчыкаў у 
«РБС“е» не падаў беларускага слова, якое вядома нашаму люду сама 
меней 400 (чатырыста!) гадоў. Такі прыклад, відаць, нельга назваць 
зубожваннем нашай мовы. Але іх(прыкладаў) шмат. Ці паўплывалі яны 
на лёс нашай мовы? Мяркую, што паўплывалі! (Але я асабіста 
перакананы: зубожванне нашай лексікі заважыла на лёсе нашай мовы 
-.- мела важкія, грунтоўныя (на жаль, адмоўныя!) вынікі -- нашу мову 
сталі называць мешанінай расійскіх і польскіх словаў. Вось і мяне 
папракаюць, што я паддаўся ўплывам расійскай мовы, ая ж спрабаваў 


толькі наша забытае слова вярнуць з нябыту. 


Пётра ПАШКАВЕЦ. 










Уладзімір СВЯЖЫНСКІ, 
кандыдат філалагічных навук 





Гісторыя моваў на Беларусі 


НАША СЛОВА, Ме30, 1995 





Беларуская мова 


(Працяг.) 


«Пераклад рэлігійных кніг непасрэдна са старажытнаяўрэйскай мовы на 
беларускую без пасрэдніцтва прамежкавых рэдакцый належыць да ліку з'яў, 
якіяне маюць аналага ўгісторыібіблейскіх тэкстаў усярэдневяковай Еўрэле». 


Аркадзь Жураўскі. Гісторыя 
беларускай літаратурнай мовы. 


Беларуская мова - мова міжэтнічных зносінаў 


Услед або наватадначасова з першымі перакладамі 
рэлігійных некананічных тэкстаў на беларускую мёву 
пачалі з'яўляцца і першыя пераклады на гэтую мову 
кананічных кніг. Яны сабраныя ў двух рукапісных 
зборніках -- М9262 бібліятэкі Акадзміі навук Літоўскай 
рэспублікі і Ме558 Дзяржаўнага гістарычнага музея ў 
Маскве. Значная частка зборніка М9262 напісана на 
царкоўнаславянскай мове з прыкметнай прымессю 
моўных сродкаў беларускай мовы У перакладзе на 
беларускую мову гут змешчаныя біблейскія кнігі Іоў, 
Руф, Песня песняў, Эклезіяст, Прыпавесці Саламонавы, 
Плач Ераміі, Кніга Данііла прарока і Эсфір. У зборніку 
Ме558 змешчаны беларускі пераклад Песні песняў. 
Старэйшы беларускі мовазнавец Яўхім Карскі ўстанавіў, 
што кнігі зборніка Мег62 былі перакладзены са 


мадскага жыцця) 

Беларускія пераклады, змешчаныя ў згаданых 
зборніках, адрозніваюцца паміж сабой паўднёва- 
славянскімі (у зборніку Ме262) і заходнеславянскімі (у 
зборніку М9558) моўнымі элементамі Яны, такімчынам, 
уяўляюць сабой два магчымыя шлях: развіццн ста 
рабеларускай літаратурнай мовы пасля ўсталявання 
сігуацыі двухмоўя ў нашым краі Вось як па-рознаму 
перакладаюцца ў змешчаных у зборніках перакладах 
адной і той жа біблейскай кнігі -- Песні песняў (пе- 
раклады суадносных слоў выдзелены): «отвечаль 
милостникь мой и рекль мне вьстань собе подруге моя 
краснице моя поиди собе. иже а се зима прошла адождь 
отменилься и пошоль собе” цветы указалисе по земли 
а чась жатвы приспель а глась горлицы слышан вь 

стараяўрэйскай мовы ў пачатку ХУІ ст. На яўрэйскі 
арыгінал указвае парадак размяшчэння гэтых кніг і іх 
тэкстуальная блізкасць да яўрэйскай рэдакцыі Бібліі -- 
Танаха, атаксама яўрэйская фюрма некаторых уласных 
і нават агульных імёнаў. Гэты факт мае выключнае 
значэнне для гісторыі беларускай літаратурнай мовы. 
Ён сведчыць пратое, што мова карэннага насельніцтва 
Беларусі ў разглядаемы перыяд дасягнула такога 
ўзроўню свайго развіцця і такога аўтарытэту ў гра- 
мадстве, што магла быць прыраўнянай да адной з 
старажытнейшых моў свету -- старажытнаяўрэйскай, 
на якой два тысячагоддзі таму была напісана Біблія -- 
кніга кніг свету. Гэта адбылося таму, што яўрэі ў Вялікім 
Княстве Літоўскім, як і татары, жывучы сярод беларусаў, 
сталі траціць сваю літургічную моўную кампетэнцыю 
на карысць беларускай мовы, што і прымусіла іх пера- 
кладаць на гэтую, зразумелую усім жыхарам княства 
мову міжэтнічных зносін свае рэлігійныя кнігі. Нядаўна 
зборнік 49262 быў выдадзены ў Ізраілі як сведчанне 
векавых культурных сувязяў беларускага і яўрэйскага 
народаў, і пасол Ізраіля ў Рэспубліцы Беларусь Эліяху 
Валк урачыста ўручыў экземпляр гэтага выдання 
загадчыку Скарынаўскага навукова-даследчага цэнтра 
ў Менску прафесару Адаму Мальдзісу. 

Чэшскі даследчык А.Флароўскі даказаў, што зборнік 
Ма558 узнік у сярэдзіне ХУ -- пачатку ХУІ ст., г.зн. да 
выхаду ў свет выданняў Скарыны (у мове зборніка няма 
слядоў уплыву мовы гэтых выданняў). Вучоны ўстанавіў 
таксама, што змешчаныя ў зборніку тэксты перакла- 
дзены з нейкага чэшскага арыгінала, аб чым сведчаць 
папраўкі, зробленыя, відаць, рукой чэха (або славака), 
які праз гэтыя папраўкі пакінуў у зборніку сляды сваёй 
мовы. Такі ранні час з'яўлення перакладаў кананічных 
кніг, змешчаныху гэтым зборніку, ды заходнеславянскае 
пасрэдніцтва перакладаў сведчыць пра несумненны 


ўплыў лацінска-заходнеславянскай моўнай сітуацыі - 


лацінска-славянскага двухмоўя на трансфармацыю ў 
гэтую больш прагрэсіўную сітуацыю існаваўшай на 
Беларусі дагэтуль сітуацыі дыгласіі. (Двухмоўе -- калі 
мовы могуць ужываццаўадной і той жасферы; дыгласія 
-- калі мовы функцыянальна размеркаваны: цар- 
коўнаславянская ўжываецца дзеля богаслужэння, а 
беларуская мова абслугоўвае свецкія сферы гра- 

земли нашой» (36.Мо262); «милый мой мовил ко мне 
вьстан поспеши с пріетелко моя, милая, голубичко моя 
красная а поиди бо суже зима поминоўула. преваль 
лютости отшол и отступил. кветіе оуказалос оу нашой 
земли. час обрезываніа винниць. осужо ес пришёель 
голос горьличинь слышан ес вь земли нашой » 
(36.М0558). 

Перакладчыкі зборніка 9262 арыентаваліся на мову 
свецкай пісьменнасці свайго часу. Акрамя стара- 
жытнаяўрэйскага, яны мелі яшчэ і царкоўнаславянскі 
тэкст Бібліі. Трэба сказаць, што яны надзвычай добра 
арыентаваліся ў нормах старабеларускай свецкай 
пісьменнасці, аб чым сведчаць суадносіны архаічных 
(царкоўнаславянскіх) і новых (беларускіх) элементаў у 
перакладах. У адрозненне ад беларускіх пісцоў свайго 
часу перакладчыкі імкнуліся строга прытрымлівацца 
гэтых нормаў. Тут ужываюцца літары юс вялікі, яць 
(паслядоўна), трывала захоўваецца абазначэнне мяк- 
касці шыпячых, р і ц (мужь», ночь, вашь, гонець, теперь); 
часта сустракаецца архаічнае спалучэнне гы, кы, хы 
(векы, грехы, рукы, глубокый); суіснуюць старыя і новыя 
формы назоўнікаў (родны склон, адзіночны лік, муж- 
чынскі род: греха, закона, мармура і ветру, голоду, 
жару;творны склон: жатци, женци, корабли і злодейми, 
путми, рицерми; назоўны склон множнага ліку: волци, 
ворози, друзи і мужове, сторожове, толмачеве), пры- 
метнікаў (назоўны склон адзіночнага ліку жаночага 
роду: глубокая, великая, острая і глупаа, добраа, лихаа, 
родны склон адзіночнага ліку мужчынскага роду: бо- 
гатого, водного, верного ібезумнаго, восходяіцаго, сует- . 
наго); перфект дзеяслова ўжываецца з беларускай 
звязкай есми: зидель есми. Пераважаюць поўна- 
галосныя формы тыпу берег, беремя, боронити, прык- 
метнапашыраны іцаркоўнаславянскія іпольскіяформы 
няпоўнагалосся: глава, глась, древо і засромоченый, 
слодость. Такім чынам, царкоўнасяавянская стыхія ў 
гэтых перакладах яшчэ прысутнічае, але жывая бе- 
ларуская мова пераважае, што і дае падставу лічыць 
тэксты перакладаў беларускімі. Змешчаныя ў раз- 
гледжангых зборніках пераклады кананічных тэкстаў 
на беларускую мову ўзніклі раней і незалежна ад 
Скарыны. Яны азнаменавалі сабой паваротны пункт у 
гістарычным лёсе беларускай мовы старажытнага 
перыяду, які стаў магчымы дзякуючы пранікненню на 
нашыя землі новых прагрэсіўных павеваўу філасофскай 
і грамадскай думцы з краін Цэнтральнай і Заходняй 
Еўропы і, перш за ўсё, Адраджэння і гуманізму. 

(Працяг будзе.) 


НАША СЛОВА, 30, 1995 шы ыз'-”-ы.-ы-.ы.ы.ы ы шы.ыьЬьЬьЬьЬьЬьЬьЬьЬь-цы-ьышыо.тжыыыы--ыаааанааннаая 7 


Тым, хто цікавіўся культурным жыццём Летувы яшчэ ў савецкі час, было знаёмае іімя 





Мікалай КРЫЎКО 








1. ПЕРАРЭЗАЦЬ (разрэзаць на дзве 
часткі) [Краб] перарэзаў [клюшнямі] рыбіну 
на дзве часткі, нібы нажніцамі для бляхі 
паперу (Караткевіч), ПЕРАЦЯЦЬ і ПЕРАТ- 
НЎЦЬ Мне няміла Слухаць хлуса над ракой: 
вострыя сякеры, пілы Перацялі горла ёй 
(Бялевіч). Травы маладой перацяты жмут 
Ляжыць у канаве... (Барадулін). - Незак.: 
Пераразаць і перарэзваць, перацінаць. 

2. ПЕРАРЭЗАЦЬ (пра чыгунку, дарогу, 
баразну і пад.: ідучы ў якім-н. напрамку, 
раздзяліць на часткі што-н.) Лясы расхінуў 
[Нёман], перарэзаў узвышшы ! супраць стыхіі 
скудлачанай выйшаў (Калачынскі), ПЕ- 
РАЦЯЦЬ і ПЕРАТНУЦЬ Зыгунка двума 
нацягнутымі струнамі перацінала вялікі 
сасновы бор (Кулакоўскі). ПЕРАСЯЧЫ і 
ПЕРАСЕКЧЫ Чыгунка перасекла вобласць з 
усходу на захад(Колас). Выйшліна сенажаць, 
якую перасякала рэчка ў лазовых кустах 
(Пестрак), РАССЯЧЫ і РАССЁКЧЫ Скажы, з 
якой прычыны Для брата роднага стаў родны 
брат: чужак? Чаму на двое поле канюшыны 
Рассекла пагранічная мяжа? (Чэрня). ...вы- 
ехаў папярочнаю сцежкаю, што рассякала 
папалам без тагокароткія вераснёўскіядзялкі, 
на шырокую пясчаную дарогу... (Адамчык), 
ПРАРЭЗАЦЬ Тут сцяна хвояў..., іх прарэзала 
новая дарога (Чорны), РАЗРЭЗАЦЬ Дарога 
разрэзала зялёную густэчу лясоў, абвіла 
чорнай стужкай пагоркі, пакручаста выгнулася 
ў далінах (Дзятлаў), ПЕРАКРОІЦЬ Лу” 
перакройвае рачулка (Ракітны), ПРАЦЯЦЬ і 
ПРАТНУЦЬ Колькі сцежак-дарожак працяло 
вашы нетры глыбокія! (Чарнышэвіч). 
ПРАЧАРЦІЦЬ Я не адрываюся ад акна і не 
перастаю здзіўляцца... гэтым высака- 
вольтным лініям Электраперадач, што 
прачарцілі ў розных напрамках лясы і 
пералескі, нізіны і балоты(Місько). - Незак.: 
Пераразаць, перарэзваць і рэзаць, пера- 
цінаць, перасякаць, рассякаць, праразаць і 
прарэзваць, разразаць і разрэзваць, 
перакройваць і кроіць, працінаць, пра- 
чэрчваць. 

3. ПЕРАРЭЗАЦЬ (пра маршчыны, рубцы і 
пад.: пакрыць сабою цёла; для дзеве- 
прыметнікаў -- пра цела, яго часткі: пакрыты 


маршчынамі, рубцамі і пад.) Круты смуглявы 
лоб ад скроні да скроні перарэзалі раўчакі 
маршчын (Мележ). Лоб у Скакуна перарэзалі 
глыбокія зморшчыны (Шашкоў), ПЕРАЦЯЦЬ 
і ПЕРАТНУЦЬ Лерацяты маршчынамі твар. 
Глыбокія маршчыны перацінаюць шчокі, 
ПРАЦЯЦЬ і ПРАТНЎЦЬ рам працяў 
(пратнуў) шчаку. На пераносіцы між брывей у 
Марціна напух працяты маршчынай бугорчык 
(Мележ), ПЕРАСЯЧЫ і ПЕРАСЁКЧЫ Лоб яе 
[маладой жанчыны] ўздоўж перасекла глы- 
бокая зморшчына, якая неяк адразу змяніла 
выраз яе ажыўленага твару на пакутлівы 
(Валасевіч). РАССЯЧЫ і РАССЁКЧЫ Шчокі 
рассечаны глыбокімі маршчынамі. У Пі- 
панавай пасля кожнага адказу глыбокія 
маршчыны рассякалі лоб (Асіпенка), 
ПРАРЭЗАЦЬ Зчасам Алесь зрабіўся з выгляду 
бадай ранейшым, толькі першаямаршчына 
прарэзала ягоны лоб (Шыцік). ЗРЭЗАЦЬ 
Глыбокія маршчыны... зрэзалі вялікі лоб 
(П.Ткачоў), ПАРЭЗАЦЬ Твар маршчыны 
цяжкія парэзалі, Мазалі, як крывавыя раны 
(Бураўкін), ССЯЧЫ і ССЕКЧЫ Васпа ссекла 
твар, ПАСЯЧЫ і ПАСЕКЧЫ Дімашкоў за 
апошнія гады вонкава змяніўся: крыху схуднеў 
тварам, лоб пасеклі маршчыны («Беларусь»), 
СПАЛАСАВАЦЬ Такое ўражанне было ад 
глыбокіх, не па гадах, маршчын, што 
слаласавалі лоб, лягліпад вачамі(Ваданосаў), 
ПЕРАПАЛАСАВАЦЬ Маршчыны перапала- 
савалілоб ішчокі, ПРАЛЕГЧЫ Светласці твару 
надаваў высокі, валікам завіты чуд над ілбом, 
на якім павуцінкай праляглі маршчынкі 
(Дуброўскі). ЗАЛЕГЧЫ З болем бачыць Ка- 
цярына Маці сумную сваю. Што не спіць яна 
начамі Ад маркоты і тугі, Што залеглі пад 
вачамі Два смяротныя кругі (Броўка), ЛЁГЧЫ 
На твары лёг маршчынаў першы след (Танк). 
Ляцім мы да новай вяршыні святла, яшчэ 
адна складка на твары лягпа, яшчэ адзін волас 
упаў з галавы (Кляшторны). -- ЛЯазак.: Пе- 
раразаць перарэзваць ірэзаць перацінаць, 
працінаць, перасякаць, рассякаць, пра- 
разаць і прарэзваць, зразаць і зрэзваць, 
ссякаць і сячы, паласаваць, перапала- 
соўваць, пралягаць, залягаць, класціся і 
лажыцца. 





Фізікі адолелі прыцяжэнне 
чужой планеты 


Нядаўна выдавецтва «Навука і тэхніка» 
выпусціла ў свет «Руска-беларускі фізічны 
слоўнік», які налічвае блізу 23000 тэрмінаў. 
Такое выданне здзейснена на Беларусі 
ўпершыню. Аўтарам (У.Самайлюковіч, 
У.Пазняк, А.Сабалеўскі; навуковыя рэдак- 
тары В.Вячорка, А.Шастаковіч) давялося 
распрацоўваць новыя тэрміны і пера- 
глядаць спадчыну, што ацалела пасля 
60-гадовага перыяду русіфікацыі. Гэта 
неабходна было зрабіць з наступных пры- 
чынаў. 

У пасляваенны час выкладанне фізікі 
па-беларуску ў ВНУ не вялося, наша мова 
была выціснута і з навуковых выданняў. У 
выніку яна страціла спецыфічна-эмпі- 
рычны матэрыял для фармавання тэрмінаў 
і амаль усе набыткі навукоўцаў 20-х гадоў. 
Фізічная тэрміналогія была абмежавана 
школьнай праграмай, а мова перакла- 
дзеных з расійскіх выданняў падручнікаў 
была зрусіфікаваная. 

Калькаванне чужой тэрміналагічнай 
сістэмы, наогул, тоіць небяспеку пераносу 
ўсіх яе хібаў, непаслядоўнасцяў, а да таго 
ж шмат якія тэрміны, створаныя такім 
чынам, не адпавядаюць духу нашай мовы. 

Сучасных фізічных тэкстаў на нашай 
мове існуе няшмат, і ўкладальнікі слоўніка 
мелі пэўную свабоду выбару. Яны выка- 
рыстоўвалі перавыдадзеныя слоўнікі 
В.Ластоўскага, С.Некрашэвіча і М.Байкова, 
улічылі традыцыі і набыткі 20-х гадоў, калі 
на Беларусі былі закладзены асновы нацы- 
янальнай навуковай тэрміналогіі, арыен- 
таванай на ўласныя моўныя рэсурсы і 
сродкі. Развіваючы беларускія традыцыі, 
аўтары дастасоўвалі іх да сучасных па- 
трэбаў сістэмнасці, адназначнасці, а так- 
сама ізручнасці ўтварэння новых тэрмінаў. 
Яны імкнуліся пазбегнуць неапраўданага 
пазычання і калькавання з іншых моваў. 

Адна з асаблівасцяў тэрміналогіі пры- 
родазнаўчых навукаў, у тым ліку і фізічнай, 
--гэтанаяўнасць у ёй інтэрнацыяналізмаў, 
што паходзяць пераважна з лаціны. Ві- 
давочна імкненне ўкладальнікаў слоўніка 
наблізіць напісанне і вымаўленне тэрмінаў 
да мовы арыгінала. Неабходна адзначыць, 
што шэраг словаў, улучаных у слоўнік, не 
з'яўляюцца ў строгім сэнсе спецыяльнымі 
фізічнымі тэрмінамі. Аўтары змясцілі іх 
там з прычыны частага ўжывання ў пад- 
ручніках і дапаможніках. Безумоўна, што ў 
асобных выпадках можна было знайсці 


лепшыя варыянты і больш сістэмна пра- 
весці пэўныя навацыі. 

Укладальнікі слоўніка ўлічвалі канкрэі- 
ныяканцэптуальныя падыходы і прынцыпы, 
увасобленыя ўпапярэдніх тэрміналагічных 
слоўніках (у прыватнасці, уматэматычным), 
якія Вылі напрацаваны на шматлікіх па- 
сяджэннях Навуковага матэматычнага 
семінара Тэрміналагічнай камісіі ТБМ імя 
Ф.Скарыны, што працаваўна працягу 1992 
года і ў працы якога ўдзельнічалі матэ- 
матыкі і філолагі з розных менскіх ВНУ, а 
таксама супрацоўнікі выдавецтваў «Вы- 
шэйшая школа» і «Навука і тэхніка». Зга- 
даны семінар праводзіўся спачатку адзін, 
а пасля два разы на тыдзень. Актыўны 
ўдзел у працы семінара браў адзін з наву- 
ковых рэдактараў «Руска-беларускага 
фізічнага слоўніка» Вінцук Вячорка і ў свой 
часаказаў вялікую дапамогу матэматыкам 
упадрыхтоўцы «Тэрміналагічнага слоўніка 
па вышэйшай матэматыцы для ВНУ» (1993 
г., «Навука і тэхніка», аўтары Т.Сухая, 
Р.Еўдакіменка, В.Траццякевіч, Н.Гудзень). 
Ягоныя бліскучыя здольнасці і знцыкла- 
педычныя веды не раз дапамагалі знайсці 
выйсце з тупіковых, здаваласяб, сітуацыяў. 

Нельгане сказаць іпра рэдактара гэтага 
новага фізічнага слоўніка Зміцера Санько, 
супрацоўніка выдавецтва «Навука і тэх- 
ніка». Гэта беларускі Сыцін. Гэта чалавек, 
які не шкадуе сябе дзеля беларускага 
адраджэння. Дзе яшчэ можна знайсці 
такога рэдактара, які б пасля працоўнага 
дня рэгулярна (!) два разы на тыдзень, 
стомлены і, магчыма, без вячэры, па дзве- 
дзве з палавінай гадзіны актыўна ўдзель- 
нічаў разам з аўтарамі слоўніка ў працы 
гэтага семінара? Без ягонай самаахвярнай 
працы было б немагчымым выданне матэ- 
матычнага і фізічнага слоўнікаў. І гэта 
толькі крупіца таго, што ён робіць для Бе- 
ларусі. Надзвычай адказнае, надзвычай 
грунтоўнае і ўдумнае стаўленне Зміцера 
Санько да сваёй працы заслугоўвае самай 
высокай пашаны. І калі ёсць на Беларусі 
такія людзі, яна будзе жыць вечна. Аўтар 
гэтых радкоў і ўсе матэматыкі -- удзельнікі 
семінара ганарацца гэтым знаёмствам. 

Тамара СУХАЯ, 
сябра матэматычнай секцыі Тэр- 
міналагічнай камісіі пры Мініс- 
тэрстве адукацыі і навукі, дацэнт 
Беларускай дзяржаўнай політэх- 
нічнай акадэміі. 


Томаса Венцлавы -- дысідэнта, якому ўдалося ў канцы 70-х гадоў эміграваць у ЗША. Ён 
вядомы паэт, вучоны, атаксама перакладчык. Цяпер працуе ў Иэльскім ўніверсітэце ЗША, 
але рэгулярна наведвае сваю радзіму. У Вільні з ім сустрэлася карэспандэнтка 
«Литературной газеты», якой мэтр даў вялікае інтэрв'ю, дзе “закрануты не толькі 
праблемы сучаснага літаратурнага працэсу ў Летуве, але і пытанні развіцця мовы. З 
фрагментамі гэтай часткі інтэрв'ю мы і знаёмім нашых чытачоў. Канешне, наша моўная 
сітуацыя -- не летувіская, тым не менш меркаванне Т.Венцлавы і для нас, безумоўна, 
з'яўляецца цікавым. Трэба яшчэ звярнуць увагу на тое, што карэспандэнтка «ЛГ» імкнулася 
падкрэсліць, што ў Летуве адбываецца ўціск правоў «выхадцаў з Расіі», якім бы хацелася, 
каб Расія, яе кіраўніцтва, «гучна заяўляючы аб сваіх прыярытэтах у новым замежжы, і ў 
Летуве, у прыватнасці, рабіла акцэнпі не толькі на ваенна-стратэгічных і эканамічных 
пытаннях, алеўпершую чаргунаапецы «прывычнайінфармацыйнайікультурнай прасторы, 
што функцыянавала зусім нядаўна на расійскай мове ў значным аб'ёме». 


Томас Венцлава: Мова 
развіваецца сама па сабе 


КАРЭСПАНДЭНТКА папрасіла адка- 
заць на пытанне, якім бачыцца Томасу 
Венцлаву стан летувіскай мовы -- вуснай і 
пісьмовай. Ці апраўданы стогны адносна 
таго, што яна моцна пацярпела ад са- 
вецкага канцэлярыта (не ад расійскай мовы 
ў сапраўдным сэнсе, дадала карэспан- 
дэнтка). Ці ёсць небяспека моцна папса- 
ваць сучасную бытавую летувіскую мову, 
дзяржаўнымі сродкамі прымушаючы вы- 
ключна ёю карыстацца ў грамадскім жыц- 
ці, не зважаючы на рэальныя веды. 

ТОМАС ВЕНЦЛАВА: - Гэта складаныя 
пытанні. Лямант з прычыны кепскага ўплы- 
ву адной мовы на другую здаецца мне 
перабольшаннем. Заўсёды знаходзяцца 
пурысты -- людзі, што асабліва хварэюць 
зачысціню мовы, іўнастакіх многа. Відаць, 
у эміграцыі нават болей, чымся ў самой 
Летуве. У многіх эмігранцкіх газетах можна 
прачытаць ляманты пра тое, што Саветы 
загубілі летувіскую мову, таму што ў ёй 
з'явіліся нейкія новыя словы, у тым ліку 
«дызайн», «талерантнасць» і г.д... Я жлічу, 


што ўжыванне іншародных слоў зусім не 


шкоднае. Лепшым прыкладам у гэтым 
сэнсе з'яўляецца англійская мова. У нейкай 
меры гэта агромністая скрыня для смецця, 
куды скідваецца ўсё, аяна ўсё прымае і ўсё 
пераварвае. Мяркую, калі як мае быць 
пакорпацца ў вялікіх англійскіх слоўніках, 
там знойдуцца словы і летувіскія. Менавіта 
гэтаебагацце ібясстрашшаўпераварванні 
ўсяго, што, магчыма, І дае, па-мойму, 
англійскай яе цяперашнюю магутнасць. 
Гэтадапамагло стварыць выдатную паэзію 
і ў немалой ступені садзейнічае таму, што 
англійская мова стала сёння асноўнай 
сусветнай. 

Нешта падобнае адбываецца з ра- 
сійскай мовай, нягледзячы на тое, што былі 
ў ёй і пурысцкія памкненні -- пачынаючы з 
Шышкова, ранніх славянафілаў. Дарэчы, 
летувіскі моўны пурызм у вялікай ступені 
будуецца па славянафільскай мадэлі. Я не 
баюся займеннасці ўвогуле і лічу летувіскую 
мову дастаткова моцнай, каб пераварваць 
любыя новаўвядзенні. 


Што да расійскай мовы, то, мяркую, У 


савецкі перыяд яе ўплыў быў мінімальным. 
Зрэшты таму, што існаваў унутраны на- 
строй -- іншым разам нават не поўнасцю 
асэнсаваны -- гэтаму ўплыву нізавошта 
не паддавацца. 
КАРЭСПАНДЭНТКА паскардзілася, 
што калі на бытавым узроўні зараз ніхто 
асабліва не звяртае ўвагу на нейчую рус- 
камоўнасць, то гэтаму «некалькі пярэчыць 
жорсткая ўстаноўка чыноўнікаў усялякіх 
узроўняў: прымусіць кліента любога ўзросту 
і якасці ведаў разумецца толькі па- 
летувіску. Пры чым, калі чыноўнік, прая- 
віўшы чалавечую літасць, пяройдзе на 
расійскую мову ці польскую, ён можа 
паплаціцца сваім рабочым месцам». 
Т.В.: -- Ну штож, такія парадкі існуюць 
у любой краіне. У Францыі кожны чыноўнік 
будзе патрабаваць, каб вы гаварылі толькі 
па-французску, а ў Амерыцы -- па- 
англійску. Праўда, у Амерыцы яны гэта 
зробяць параўнальна мякка, бо гэта ж 
краіна эмігрантаў, дзе калі несам чыноўнік, 
то ягоны бацька ці дзед таксама некалі 
прыехалі ў гэтую краіну. Афіцыйнае жыццё 
ў цяперашніх Штатах адбываецца вы- 
ключнанаанглійскай мове. Дарэчы, многія 
супраць гэтага пратэстуюць -- гэта нікому 
не забараняецца. існуе даволі моцны рух 
за англа-іспанскае двухмоўе, у некаторых 
штатах іспанамоўныя людзі дамагаюцца 
асаблівых правоў для сваёй мовы. На 
Гаваях, дзе я быў некалькі разоў, існуе 
прыкметнае англа-японскае двухмоўе і ў 
нейкай ступені прысутнічае мясцовая па- 
лінезійская мова, праўда, больш у якасці 
дэкарацыі... Словам, у Амерыцы ёсць 
нейкія двухмоўныя ўзаемадзеянні, алегэта 
заўсёды барацьба. Але калі ты кепска 
разумвеш па-англійску, таму што ты эмі- 
грант, а табе трэба запоўніць нейкую там 
паперу, табе, увогуле, дапамогуць і не 
стануць тыцкаць носам у гэтую паперыну 
са словамі: ты, сякі-гэткі, калі жывеш У 
Амерыцы, абавязаны ведаць англійскую. 


Выходзіць, нельга скардзіцца на тое, што ў 
краіне патрабуюць весці справы на дзяр- 
жаўнай мове, але грубасці чыноўнікаў 
патрэбна пазбягаць, і Амерыка, па-мойму, 
тут някепскі прыклад. Летувіскія перагібы 
можна, пэўна, палічыць дзіцячай хваробай, 
якая абавязкова пройдзе. 

КАР.: -- Калі летувіская мова, па-ва- 
шаму, арганічна развіваецца сёння, то за 
кошт чаго пераважна: вяртання архаізмаў, 
новаслоўя, адштурхоўвання-ўзаема- 
дзеяння з суседнімі ці сусветнымі мовамі. 

Т.В. -- Здаецца, пакуль яшчэ рана 
гаварыць пра нейкае арганічнае развіццё. 
Цяжка сказаць, што зараз адбываецца: 
нейкая поўная каша, усе разгублены, утым 
лікуілінгвісты. Востра адчуваеццанедахоп 
таленавітых людзей у моўнай палітыцы. У 
нас, канешне, быў выдатны лінгвіст - хоць 
ён і быў пурыстам -- Йёнас Яблонскіс, 
чалавек надзвычай таленавіты, нават ге- 
ніяльны. Ён стварыў сотні, калі не тысячы 
неалагізмаў, якія так спакойна ўвайшлі ў 
летувіскую мову і прыжыліся ў ёй, як 
быццам яны заўсёды там былі... 

Узаемадзеянне з сусветнымі мовамі 
мне здаецца непазбежным, і не толькі з 
англійскай ці нямецкай, але і з расійскай. 
Але, па вялікаму рахунку, я ўпэўнены: якая 
б ні была моўная палітыка, мова разві- 
ваецца сама па сабе. 

КАР.: -- Родная мова ў эміграцыі... 

Т.В.: -- Тут я магу працытаваць тое, 
што мне аднойчы сказала Анна Андрэеўна 
Ахматава. 

Я быў вельмі малады, і мяне ёй прад- 
ставілі, паколькі я перакладаў яе вершы на 
летувіскую. Зайшла размова, і я даволі 
нахабна заявіў, што сапраўдная летувіская 
мова -- выдатная, гібкая і гожая -. 
захавалася толькі ў эміграцыі, а ў самой 
Летуве яна саветызаваная, сапсаваная і 
г.д. Словам, паўтараў нейкія агульныя 
месцы, якія многія паўтаралі тады ды і 
зараз яшчэ паўтараюць. На што Ахматава 
адказала: «Этого мне, пожалуйста, не 


говорите. Я слышала то же самое и о 
русском языке в эмиграции, но на самом 
деле родная речь в эмиграции закон- 
сервирована и мертва, и только дома мы 
свой язык развиваем, портим, куда-то 
движем. И куда бы мы его ни двигали - в 
плохую сторону или хорошую -- делаем его 
мы; живуцие здесь». 
Канешне, яна казала праўду, як і ў 
агромністай большасці сваіх выказванняў. 
Як захоўваецца родная мова ў эмі- 
грацыі? Летувісам гэта добра ўдалося. Па 
крайняй меры, тым, хто супрацоўнічае ў 
лётувіскай перыёдыцы ці хаця б чытае гэты 
друк, хто ездзіць нанейкія летувіскія з'езды. 
Гэтага не скажаш пра новых расійскіх 
эмігрантаў. Сярод іх ёсць даволі значная 
група людзей, якія самахоць пераходзяць 
на англійскую мову і дзяцей навучаюць 
толькі ёй, лічачы, што так яны хутчэй пра- 
б'юцца, зоймуць прыкметнае месца ў гра- 
мадстве, заробяць вялікія грошы і гэтак да- 
лей. У летувіскай жа эміграцыі працягвае 
існаваць адчувальнае, часткова нават сен- 
тыментальнае стаўленне да роднага слова. 
Чаго варты, скажам, той факт, што ў 
Чыкага існуюць дзесяткі летувіскіх перы- 
ядычных выданняў і выдавецтваў. Зараз іх 
колькасць памяншаецца, але ўсё роўна 
многія працягваюць працаваць. Летувісы 
здолелі выдаць у эміграцыі 37-томную 
энцыклапедыю народнай мове! Ніводная 
нацыянальная група -- нават яўрэі -- 
зрабіць гэтага ў эміграцыі не здолела. 
Што да адносін да Расіі і расійскай 
мовы, у прыватнасці, з боку летувісаў, 
Томас Венцлава перакананы: яны будуць 
тым лепшымі, чым меншым будзе ўмеш- 
ванне ў гэтую справу ўладных структур. 
Увогуле, заўважыў Томас Венцлава, куль- 
тура --- справа вельмі тонкая, і развівацца 
яна павінна сама. 


ж к й 


А, увогуле, часам дзівішся: няўжо і 
сапраўды летувісаў ці не ў пяць разоў 
меней, чымся беларусаў? 

Ул.Ас. 









Жнівень -- кульмінацыйны 
момант у летнім цыкле працы 
земляробаў, які патрабуе ад 
чалавека напружання ўсіх сіл, 
бо «спелы колас не жджэ» -- 
ён можа перастаяць у полі і 
абсыпацца, яго могуць выма- 
чыць навальніцы і збіць град. І 
тады не збудуцца спадзяванні 
селянінана адносны дабрабыт 
ухаце ісытную зімку. Жніўныя 
абрадавыя песні, прыказкі і 
прымаўкі заахвочваюць да 
працы, паэтызуюць жніво і асу- 

«джаюць нерупліўцаў і гультаёў. 

...Паджынайся, нябожа, 

Табе Бог дапаможа. 

Паперадзе лебядзі, 

А ззаду мядзведзі. 

Паперадзе віно п'юць, 

А ззаду кіём б'юць. 

Або: «Узышло сонейка -- 
уставай, жнейка», «Закончыш 
жнівоўпору-- будзе штовазіць 
у камору», «Не той хлеб, што ў 
полі, а той, што ў гумне», 
«Красна поле снапамі, а гумно 
--- умалотам», «Змялі поле мя- 
цёлкамі, ідзём дамоў вясёл- 
камі», «Хто ў жніво халадку 
шукае, той галадае» і інш. 

На жнівень прыпадаюць 
значныя святы: Ілля, Спасаўка 
(Спас Макавей, Спас Вялікі і 
Спас Малы), Успенне (Вялікая 

Прачыстая). Адметнай з'явай 
жнівеньскага надвор'я з'яў- 
ляюцца так званыя Рабінавыя 
НОЧЫ. 

1 (аўторак). Прав. Макрына 
-- прысвятак. Дождж на яго 
прадракае непагадзь на ўсю 


пагодлівую, сухую восень 
(«Глядзі восень па Макрыне»). 
Ун. Працэсія Пачэснага 
Крыжа. Асвячэнне вады. Па- 
чатак Успенскага посту. 
2 (серада). Прав. /лля. 
Народны каляндар. Воб- 
раз старазапаветнага прарока 
Іллі ў народнай свядомасці з 
цягам часу трансфармаваўся 
ў вобраз язычніцкага бога гро- 
му і маланкі -- Перуна, а затым 
у асілка Іллю. Вось чаму ў 
беларусаў і палякаў слова пя- 
рун азначае гром. (Прыгадаем 
словы з песні: «Каб цябе пярун 
ды забіў»). “ 
Паводле народнага ўя- 
ўлення прарок Ілля ўпраўляе 
надвор'ем -- пасылае на зям- 
лю засуху або дождж, наваль- 
ніцу і град. Таму ў сваіх ма- 
літвах людзі некалі прасілі Іллю 
засцерагчы іх ад такой бяды. 
Бытуюць прыказкі і прымаўкі 
наступнага зместу: «Ілля на- 
рабіў гнілля», «Пятро і Павел 
час убавіў, Ілля-прарок два 
ўвалок» (да набліжэння восені 
і сезонных дажджоў); «На Іллю 
гна лапату наллю» (да новага 
хлеба). Прыкмета: добрае на- 
уча на Іллю -- да сухой во- 







Спасаўку, а сухое надвор'е -. 


сені і лясных пажараў. " 

4 (пятніца). Прав. Міра- 
носіцы Марыі Магдалены 
(прысвятак). 

6 (нядзеля). Прав. Сабор 
Смаленскіх святых; Барыс і 
Глеб --- прысвятак, у які заба- 
ранялася працаваць («Барыс і 
Глеб -- паспеў хлеб»). 

Кат. Лерамяненне Пана 
Езуса. 

Ун. Лерамяненне Госпада 
Бога і Збаўцы нашага Ісуса 
Хрыста. й 

7 (панядзелак). Прав. Ус- 
пенне Ганны, маці Прасвятой 
Багародзіцы («Барыс з Ганкай 
не гуляюць, святому Іллі пама- 
гаюць». Прыкмета: халодная 
раніца на Ганну -- да халоднай 
зімы. 

10 (чацвер). Прав. Смален- 
скай іконы Божай маці. 

Кат., ун. Лаўрын (Ваўжы- 
нец) - прысвятак млынароў. У 
гэтыдзень малолі муку зновага 
ўраджаю («На Лаўрына па- 
спяшай да млына»). 


«Што 
поле 
ўродзіць, 

тое 
жнівень 
пазвозіць» 


11 (пятніца). Прав. Калінаў 
дзень (Дзень святога Калініка) 
--- прысвятак, наякі сеялі жыта, 
плялі вянкі. 

12 (субота). Прав. Сіла 
(Іван)-- прысвятак, на які сеялі 
жыта («Хто на Сілу жыта све, У 
таго на хлеб надзея»). 

14 (панядзелак) Прав. 
Вынясенне Крыжа Гасподняга; 
Сямёра пакутнікаў Макавеяў. 
Пачатак Успенскага посту (Спа- 


саўкі), які працягваецца да 


свята Успення Прасвятой Бага- 
родзіцы (15 дзён). 

"Народны каляндар. Слас 
Макавей, Спас Малы, Спас 
Мядовы. Старажытнае народ- 
нае свята, якое адзначалася 
паміж летнім і асеннім зем- 
ляробчымі цыкламі работ, у 
час, калі выспявала гародніна 
і садавіна. Адзначалася трой- 
чы: 14-га жніўня -- Спас Ма- 
кавей (Макава). 19-га -- Спас 
Вялікі (Яблычны), 29-га Спас 
Жытні (Малы). На Першага 
Спаса падглядвалі пчол і елі 
стравы з макам і мёдам; на 
Другога Спаса асвячалі ў хра- 
мах яблыкі, пасля чаго іх да- 
звалялася есці; на Трэцяга 
Спаса спраўлялі дажынкі, вы- 
конвалі ў полі абрад «завіван- 
ня барады» з нязжатых ка- 
ласкоў і асвячалі зерне для 
засевак. 

Даўней на Спасы адбыва- 
ліся багатыя кірмашы, на якія 
з навакольных вёсак з'яз- 
джаліся гаспадары прадаваць 


гародніну, садавіну і мёд. На 
Макавей праводзілі лета і ка- І 
залі: «Спасаўка-ласаўка», 
«Спас -- халодныя росы». ] 
Прыкмета: дождж на Першага “ 
Спаса -- да ўраджаю грыбоў; 
сухое, сонечнае надвор'е - да І 
пажараў. 

15 (аўторак). Кат. Унебаў- 
зяцце Найсвяцейшай Марыі 
Панны. І 

Ун. Успенне Найсвяцейшай І 
Багародзіцы. 

У.храмахасвячаюцца зёлкі. і 

16 (серада). Прав. Антоній 
Рымлянін(народная назва Ан- І 
тон: Віхравей) -- прысвятак. 
Заўважаюцца навальніцы і 
моцны вецер. Прыкмета: «Якія і 
Антоны, такі і кастрычнік». 

Кат. Святы Рох, апякун 
Манска. Прысвятак, на які ад- Д 
бываўся своеасаблівы «кірмаш І 
паненак» і рабіліся замовіны. 

19 (субота). Прав. Пера-В 
тварэнне (Перамяненне) Гос- 
пада Бога і Спаса нашага Ісуса / 


Хрыста. 1. 


Народны каляндар. Слас 
Вялікі (Яблычны). І 

21 (панядзелак). Ун. Аўрама ў 
Смаленскага. І 

22 (аўторак). Прав. Мацвей 
(Мацей) -- прысвятак («Пасля І 
Мацвея мужык на полі не па- 
“цев»). 

23 (серада). Прав. Лаўрын І 
-- прысвятак. Прыкмета: спа- 
койная вада ўрацэ на Лаўрына І 
абяцае пагодлівую восень і Д 
зіму. І 

25 (пятніца) Ун. Баўтрамей і 
-- прысвятак («Прыйшоў Баў- 
трамей -- жыта на зіму сей»). 

Народны каляндар. Сла- 8 
саўскія дзяды. Адзначаюцца ў І 
пятніцу і суботу перад Успен- 
нем (Унебаўзяццем) Прасвятой І 
Багародзіцы. ' 

27 (нядзеля). Прав. Міхей-- І 
прысвятак. Прыкмета: лёгкі ве- І 
цер -- да пагодлівай восені, 
моцны -- да дажджлівай 1. 
халоднай. 

28 (панядзелак). Прав. ў 
Успенне Прасвятой Багаро- І 
дзіцы. . 

Народны каляндар. Пра- М 
чыстая, Першая Прачыстая, І 
Вялікая Прачыстая, Спажа, І 
Зельная -- у адрозненне ад 
Другой, Малой Прачыстай, 
вядомай пад назвай Багач 
(«Спажа -- хлеба дзяжа», «Ус- [ 
пенне, ці гатова насенне?»). 

29 (аўторак) Прав. Пера” І 
нясенне Нерукатворнага Аб- 
раза (Убруса) Госпада Ісуса 


Хрыста. І 
Ун. Адсячэнне галавы Яна І 
Хрысціцеля. “ 


Народны каляндар. Трэці 
Спас або Спас Малы, Спасі 
Жытні (Трэці Спас хлеба пры” Д 
пас», «ПаТрэцім Спасетрымай І 
рукавіцы ў запасе»). " 

31 (чацвер). Прав. Фрол і 
Лаўр -- прысвятак, у які зем- 
ляробы адзначалі так званае Д 
«Конскае свята. У гэты дзень 
забаранялася працаваць уполі “ 
і выкарыстоўваць коней для 


“ работы. 


Каляндар падрыхтавала Д 
Ірына КРЭНЬ ў 


наша шая нама шаша пана нае шаша шы зныю нана паша шаша ння срыі шыся сына шння шце шале снае зан ішла нана шара наше Фар паца ай на 
БУ й 


Заснавальнік: ТБМ 


імя Ф.Скарыны 

Новыя беларускія маркі 


Ёсць паэты, кожны верш якіх - 
самакаштоўны дыямент, які, нават 
аб'яднаныўнізцы з іншымі, свеціць 
сваім святлом, утрымліваючы спрэ---” боку, хочацца бязмежнай фантазіі, 


саваны, сціснуты да кропкі сусвет. 

Ёсць паэты, вершы якіх лепей 
успрымаць у сукупнасці, бо яны усе 
разам ствараюць свет паэта, як 
шкельцы ўтвараюць мазаіку. 

На нашу думку, вершы апош- 
няга зборніка Леаніда Галубовіча 
«Заложнік цемры» адносяцца ме- 
навіта да другога тыпу. 

Паэт Леанід Галубовіч неад- 
нойчы ўразіў літаратурныя і каля- 
літаратурныя колы рэзкай зменай 
іміджу. Як у жыццёвым плане, так 
і ў творчым, сягнуўшы ад «трады- 
цыйных» рыфмаваных вершаў да 
рэфлексійна-празаічных «Заце- 
мак».Але няма адчуванняразрыву, 
скачка цераз мінулыя набыткі. Бо 
ўся літаратурна-крытычная твор- 
часць спадара Леаніда мае адзін 
стрыжань. Ува ўсіх творах пісьмеён- 
нік не проста расказвае лра сябе, 


- але расказвае сябе. Шчырасць не 


звычайны прынцып яго творчасці, 
але непарушальны закон, Бог (або 
кумір?). Паэтганарыцца гэтай сва- 
ёй якасцю і часцяком дэкларуе яе: 


Калі за што і заб'юць мяне - 
То за шчырасць. 

Калі ж - не, 

То ўсе адно памру я ад шчырасці. 


Цімусіць быць пісьменнікэксгі- 
біцыяністам? Адкрываць перадчы- 
тачом усе, самыя патайныя, куточкі 
душы? Апісваць да драбніцаў па- 
дзеі асабістага жыцця, прылюдна 
(ледзь не ла Фрэйду) аналізаваць 
уласныя пачуцці? 

1, ак вынік, -- «Эга», прыроў- 
ненае Сусвету? Адзіная крыніца 





творчага матэрыялу? 
Што і хаваць -- мы, чытачы, 
менавіта гэтага і чакаем. З аднаго 


прыгожых ілюзій, рамантыкі і ге- 
раічнасці. З другога боку -- пры- 
ваблівае магчымасць «зазірнуць у 
душу», у жыццё, нарэшце, у ложак 
таго, хто апавядае. І чым больш 
пісьменнік раскрываецца перад 
намі, жадаецца яшчэ большай 
адкрытасці, гэткага, творчага. 
стрыптызу. І пры гэтым у чытача 
застаецца ўнутранае перакананне, 
што ёсць яшчэ таямніцы, што ЧЫМ 
больш аўтар расказаў прасябе, тым 
больш мог яшчэ расказаць... 

Вось таму паэт (нават у прозе і 
крытыцы -- перш за ўсё -- паэт) 
Леанід Галубовіч і яго творчасць (а 
міжімі, сапраўды, можнапаставіць 
знак роўнасці ці хаця б(»)-- пры- 

“бліжэння да роўнасці) застанецца 
цікавым для чытачоў. Незалежна 
ад таго, прыхільнікі яны нонкан- 
фармістаў, ці традыцыяналістаў, 
ці ўвогуле -- непрыхільнікі. 


Адлюстравалі трапна вобраз мой 
Гамер, Шэкспір, Петрарка і 
Купала... 
Цвярозы штрых пра мой скразны 
: запой 
Пакінуў Блок, калі яго хістала... 
.../ ты, чытач, -- аты, магчыма, 
ёсць 
Ці будзеш -- . 
над радкамі не глуміся, 
Калі спадзе з душы зямная 
млосць, 
На вобраз свой спрадвечны 
азірніся... 


Ште ж, пазт папярэджвае, што 
памрэ не ад сціпласці... 
Літаратнік. 


аа 





Пародыі - 
Віктар ТРУСЕВІЧ 
Пахмелле' Заўважыў 
Нараніцу зноў «Беламор», Божа, як пальцы твае пахудзалі, 
Няголены твар з сівізною. . Можна пярсцёнак згубіць -- 
Зпахмалля лепш «Кент» закуры. не знайсці, 
Уладзімір Мароз. Хведар Гурыновіч. 


Учора ізноў перабор. 
Адкуль тут узяцца настрою? 
Нараніцу зноў «Беламор», 
Няголены твар з сівізною. 


Надрэнна б дзе піва папіць, 
Бутэлек са дзве, і не меней, 
І «Кент» дарагі закурыць. 
Ды вецер гуляе ў кішэнях. 








Замова,” 25; 


аня аа 


Друкарня выдавецтва «Беларускі Дом друку». 
220041, г.Менск, пр.Ф.Скарыны, 79. 
М123456788101112 
Піг3456789101112 

Наклад 3970 паасобнікаў. 

Падпісана ў друк 24.07.1995 г. 

у 15 гадзін 


Тыдзень адбыўшы камандзіроўкі, 
Доўгіх і нудных самотных начэй 
Зноў я спяшаю да любае жонкі, 
Рукі яе я цалую хутчэй. 


Божа, як пальцы твае пахудзелі, 
Можна пярсцёнак згубіць незнарок. 
Я ж за яго заплаціў у нядзелю 

Ў краме сталічнай аж цэлы «кусок». 













